
એકેશ્વરવાદ અને 
ઈશદૂતત્વ : બૌદ્ધિક 


દષ્ટિએ 


મૌલાના સૈયદ અબુલઆ'લા મૌદૂદી (રહ.) 


# અનુવાદ ૦_ 


 ગઝહીરુદ્દીનશેખ 


અનુક્રમણિકા 


બુદ્ધિનો ફેંસલો 


ઝત પહેલો પક્ષ : કલ્પના અને અનુમાન કરનારાં 
% બીજો પક્ષ : જ્ઞાન ધરાવનારાં 

ઝૂ બુદ્ધિની અદાલતમાં 

% જુઠ્ઠાંની પોઝીશન આ છે 

ઝૂ દાવેદારોની પોઝીશન આ છે 

ત બુદ્ધિની અદાલતનો ફેંસલો 

ઝૂત ઈમાન કઈ રીતે પ્રાપ્ત થાય છે ? 


મુહમ્મદ સ.અ.વ.ની નબુવ્વતનો બૌદ્ધિક સબૂત 


% અરબસ્તાન : એક સૌથી અંધકારમય પ્રદેશ 

%્ૂ માનવતાનો ઉપકારક જન્મ લે છે 

ત ક્રાંતિ ઉદૂભવે છે 

4 આ બધી દુશ્મનાવટ શા માટે ? 

"્ૂત ૪૦ વરસની ઉંમરે એક બદલાયેલી વ્યક્તિ-શા માટે 
%્ર. તેનો સર્વગ્રાહી સંદેશ 

ઝૂ માનવજાત ઉપર તેની મોટી અસર 

ઝ%ૂ મહાનતમ ક્રાંતિકારી વ્યક્તિત્વ 

ઝૈ આખરી ગવાહી 


એકેશ્વરવાદ અને પયગમ્ળરીનો બૌદ્ધિક સભૂત [ગ 


બુદ્ધિનો ફેસલો 


મોટા મોટા શહેરોમાં આપણે જોઈએ છીએ કે સેંકડો કારખાનાં 
વિજળીશક્તિથી ચાલી રહયાં છે. રેલવે અને ટ્રામગાડીઓ દોડી રહી છે. 
સાંજના સમયે એકીસાથે હજારો બલ્બ ઝળહળી ઊઠે છે. ગરમીના મોસમમાં 
ઘરેઘર પંખા ફરે છે. પરંતુ આ ઘટનાઓથી ન તો આપણી અંદર હેરત અને 
નવાઈની કોઈ કેફિયત પેદા થાય છે અને ન તો આ વસ્તુઓનાં ઝળહળી 
ઊઠવાના કે ગતિમાન થવાના કારણમાં કોઈ પ્રકારનો મતભેદ આપણી અંદર 
પેદા થાય છે. આ શા માટે ? એટલા માટે કે આ વીજળીના ગોળાંનો સંબંધ 
જે વાયરો સાથે છે તેમને આપણે આપણી આંખોથી જોઈએ છીએ. આ 
વાયરોનો. સંબંધ જે વીજળીમથક સાથે છે તેની [વિગતની પણ આપણને ખબર 
છે. આ વીજળીમથકમાં જે લોકો કામ કરે છે તેમનાં અસ્તિત્વનું પણ આપણને 
જ્ઞાન છે. આ કામ કરતાં લોકો ઉપર જે ઇજનેર દેખરેખ રાખી રહયો છે તેને 
પણ આપણે જાણીએ છીએ. આપણને ખબર છે કે તેની પાસે ઘણાં મશીનો 
છે અને આ મશીનો ચલાવીને તે આ શક્તિ ઉત્પન્ન કરી રહયો છે જેનાં દર્શન 
આપણે બલ્બના પ્રકાશમાં, પંખાંનાં ફરવામાં, રેલવે અને ટ્રામ ગાડીઓનાં 
ફરવામાં, ચક્રો અને કારખાનાંના ચાલવામાં કરીએ છીએ. તેથી વીજળીની 
અસરોને જોઇને તેનાં કારણો વિષે આપણી વચ્ચે મતભેદ પેદા નહીં થવાનું 
કારણ માત્ર આ છે કે આ તમામ સાધનોનો પુરો સિલસિલો. આપણી. અનુભૂતિમાં 
સામેલ છે, અને આપણે આનું અવલોકન કરી ચૂક્યાં છીએ. 

ધારી લો કે આ જ વીજળીનાં બલ્બ પ્રકાશિત થતાં હોત, આવી જ રીતે 
પંખા ફરતાં હોત, આવી જ રીતે રેલંવે અને ટ્રામ ગાડીઓ ચાલતી હોત, 
ચક્કરો અને મશીન ગતિ કરતાં હોત, પરંતુ એ વાયર કે જેમાંથી વીજળી 
આમની અંદર પહોંચે છે આપણી નજરથી લુપ્ત હોત, વીજળીમથક પણ 
આપણી અનુભૂતિ ક્ષેત્રની બહાર હોત, વીજળીમથકમાં કામ કરનારાં વિષે 
પણ આપણને કંઇ ખબર ન હોત અને આ પણ ખબર ન હોત કે કારખાનાનો 
ક 


[ન એકેશ્વરવાદ અને પયગમ્બરીનો બૌદ્ધિક સભૂત 


કોઈ ઇજનેર છે, જે પોતાના જ્ઞાન અને પોતાની શક્તિ વડે આને ચલાવી 
રહયો છે. શું એ વખતે પણ વીજળીની આ અસરો જોઈને આપણાં દિલો 
આવી જ રીતે સંતુષ્ટ હોત ? શું એ વખતે પણ આપણે આવી જ રીતે આ 
દૃશ્યોની યોગ્યતાઓમાં મતભેદ ન કરત ? દેખીતું છે કે તમે આનો જવાબ 
નકારમાં આપશો. શા માટે ? એટલા માટે કે જ્યારે ચિહ્દોનાં કારણો ગુપ્ત હોય 
અને દશ્યોનાં કારણો [વિષે કોઇ જાણકારી ન હોય ત્યારે દિલોમાં હેરતની સાથે 
બેચેનીનું ઉત્પન્ન થવું, દિમાગોનું આ ગુપ્ત રહસ્યોની શોધમાં લાગી જવું અને 
આ રહસ્ય વિષે અનુમાનો અને અભિપ્રાયોનું અલગ અલગ હોવું એક 
સ્વભાવિક વાત છે. 


પહેલો પક્ષઃ કલ્પના અને અનુમાન કરનારાં 


હવે જરા આ જ ધારણા ઉપર વાતના સિલસિલાને આગળ વધારો. 
માની લો કે આ જે કંઇ ધારી લેવામાં આવ્યું છે તે હકીકતમાં દુનિયામાં મોજૂદ 
છે. હજારો-લાખો બલ્બ પ્રકાશિત છે, લાખો પંખા ચાલી રહયાં છે, ગાડીઓ 
દોડી રહી છે, કારખાનાં ચાલી રહયાં છે અને આપણી પાસે આ જાણવાનું 
કોઇ સાધન નથી કે આમની અંદર કઇ શક્તિ કામ કરી રહી છે અને ક્યાંથી 
આવે છે. લોકો આ દશ્યો અને લક્ષણોને જોઇને હેરાન અને પરેશાન છે. દરેક 
માણસ આમનાં કારણોની શોધખોળમાં બુદ્ધિ દોડાવી રહયો છે. કોઈ કહે છે 
કે આ બધી વસ્તુઓ આપમેળે પ્રકાશિત અને ગતિમય છે, તેમનાં પોતાના 
અસ્તિત્વની બહાર કોઈ એવી વસ્તુ નથી જે તેમને પ્રકાશ અને ગતિ આપનાર 
હોય. કોઇ કહે છે કે આ વસ્તુઓ જે પદાર્થા-તત્ત્વોની બનેલી છે તેમનાં જ 
સંયોજને તેમની અંદર પ્રકાશ અને ગતિની કેફિયતો પેદા કરી દીધી છે. કોઇ 
કહે છે કે આ ભૌતિક જગતથી પર કેટલાંક દેવતાઓ છે જેમાંથી કોઈ 
વીજળીનાં બલ્બ પ્રકાશિત કરે છે, કોઈ ટ્રામ અને રેલવે ચલાવે છે, કોઈ 
પંખાંને ફેરવે છે અને કોઈ કારખાનાં અને ચક્રોને ગતિ આપે છે. કેટલાંક લોકો 
એવાં છે જે વિચાર કરી કરીને થાકી ગયાં છે અને છેવટે થાકીને કહેવા માંડ્યાં 
છે કે અમારી બુદ્ધે આ જાદુના ઊંડાણ પહોંચી શકતી નથી, અમે માત્ર એટલું 
જ જાણીએ છીએ જેટલું જોઇએ અને અનુભવીએ છીએ, આનાથી વધારે કંઈ 

અમારી સમજમાં નથી આવતું અને જે કંઈ અમારી સમજમાં ન આવે તેનું અમે 
ન તો સમર્થન કરી શકીએ છીએ ન તો તેને ખોટું કહી શકીએ છીએ. 

આ બધાં જૂથો એકબીજા સાથે ઝઘડી રહયાં છે પરંતુ પોતાનાં ખ્યાલોના 
સમર્થન અને બીજાં ખ્યાલોને ખોટાં ઠરાવવા માટે આમાંથી કોઇની પાસે પણ 
કલ્પના, અનુમાન કે અંદાજ સિવાય કોઈ જ્ઞાનનું સ્રોત નથી. 


બીજો પક્ષઃ જ્ઞાન ધરાવનારાં 


આ દરમ્યાન કે જ્યારે આ મતભેદો ચાલી રહયાં છે, એક માણસ આવે 
છે અને કહે છે કે ભાઈઓ ! મારી પાસે જ્ઞાનનું એક એવું સ્ત્રોત છે જે તમારી 
પાસે નથી. આ સ્રોત દ્વારા મને જણાયું છે કે આ બધાં બલ્બો, પંખાં, 
ગાડીઓ, કારખાનાં અને ચક્રોનો સંબંધ કેટલાંક છૂપાં વીજળીના વાયરો સાથે 
છે જેમને તમે અત્તુભવતાં નથી. આ વાયરોમાં એક બહુ વિશાળ વીજમથકમાંથી 
એ શક્તિ આવે છે જેનું પ્રગટિકરણ પ્રકાશ અને ગતિના રૂપમાં થાય છે. આ 
વીજમથકમાં મોટાં મોટાં મશીનોરી છે જેમનું સંખ્યાબંધ માણસો સંચાલન કરી 
રહયાં છે. આ બધા જ માણસો એક મુખ્ય ઇજનેરના તાબે છે, અને એ જ 
ઇજનેર છે જેના જ્ઞાન અને શક્તિએ આ સમગ્ર વ્યવસ્થાને કાયમ કરેલી છે. 
તેના જ આદેશ અને નીરિક્ષણ હેઠળ આ બધાં જ કામ થઈ રહયાં છે. 

આ માણસ પૂરા જોર સાથે પોતાનો દાવો રજુ કરે છે. લોકો તેને ખોટો 
ઠેરવે છે, બધાં જ જૂથો મળીને તેનો વિરોધ કરે છે, તેને પાગલ ઠરાવે છે, 
તેને મારે છે, કષ્ટ આપે છે, ઘરેથી કાઢી મૂકે છે. પરંતુ તે આ તમામ રૂહાની 
અને શારીરિક મુસીબતો છતાં પોતાના દાવા ઉપર મક્કમ રહે છે. કોઈ ભય 
કે લાલચથી પોતાના કથનમાં રજમાત્ર પણ ફેરફાર નથી કરતો. કોઈ મુસીબતર્થ 
તેના દાવામાં કમજોરી આવતી નથી. તેની દરેકે દરેક વાત ઉપરથી જાહેર થાય 
છે કે તેને પોતાની વાતની સચ્ચાઈ ઉપર પુર્ણ વિશ્વાસ છે. 

તેના પછી એક બીજો માણસ આવે છે અને તે પણ આ પ્રકારની અ 
જ વાત આ જ દાવા સાથે રજુ કરે છે. પછી ત્રીજો, ચોથો, પાંચમો આવે છે 
અને એ જ વાત કહે છે જે તેના પહેલાં થઈ ગયેલાં લોકોએ કહી હતી. 
ત્યારપછી આવનારાંની એક લાઈન લાગી જાય છે, એટલે સુધી કે તેમન 


[ક] એકેશ્વરવાદ અને પયગમ્બરીનો બ્રૌદ્ધિક સબૂત 


સંખ્યા સેંકડો અને હજારોને પાર કરી જાય છે, અને આ બધાં એ જ એક 
વાતને એ જ દાવા સાથે રજુ કરે છે. સમય, સ્થળ અને સંજોગોના ફેરફાર 
છતાં તેમની વાતમાં કોઈ મતભેદ થતો નથી. બધાં જ કહે છે કે અમારી પાસે 
જ્ઞાનનું એક એવું સ્રોત છે જે સામાન્ય લોકો પાસે નથી. બધાંને પાગલ 
ઠરાવવામાં આવે છે. દરેક પ્રકારના જોરજુલમ તેમની ઉપર કરવામાં આવે છે 
કે પોતાની વાતથી બાજ આવી જાય. પરંતુ બધાં પોતાની વાત ઉપર મક્કમ 
રહે છે અને દુનિયાની કોઈ તાકાત તેમને પોતાની જગ્યાએથી એક તસુ પણ 
હટાવી શકતી નથી. આ દઢતા અને મજબૂતી. સાથે તે લોકોનાં મુખ્ય ગુણો 
આ છે કે તેમાંથી કોઈ જુઠ્ઠો, ચોર, અપ્રમાણિક, બદચલન, જાલિમ અને 
હરામખોર નથી. તેમનાં દુશ્મનો અને વિરોધીઓ પણ આને કબૂલે છે. આ 
બધાં જ ગુણો પવિત્ર છે, ચારિત્ર્યો અત્યંત ઉચ્ચ દરજ્જાના નેક છે અને ઉમદા 
ટેવોમાં આ પોતાના અન્ય જાંતબંધુઓ કરતાં અલગ તરી આવે છે. પછી 
તેમની અંદર જિન્નાતોની કોઈ અસર પણ જોવા મળતી નથી બલકે આનાથી 
વિપરિત તે સુંદર સભ્યતા, મનની શુદ્ધિ અને સાંસારિક મામલાઓની સુધારણાં 
માટે એવું શિક્ષણ રજુ કરે છે અને એવાં કાયદા બનાવે છે જેમનો દાખલો 
બનાવવાની વાત તો દૂર, મોટા મોટા વિદ્વાનો અને બુદ્ધિશાળીઓને તેમની 
જટિલતાઓને સમજવામાં આખી જિંદગી ખર્ચી નાખવી પડે છે. 


બુધ્ધિની અદાલતમાં 


એક તરફ તો એ વિવિધ ખ્યાલો ધરાવતા જુઠ્ઠા લોકો છે અને બીજી તરફ 
આ એક ખ્યાલના દાવેદારો. બન્નેનો મામલો સરળ બુદ્ધિ અને તર્કની અદાલતમાં 
રજુ થાય છે. જજની હેસિયતમાં બુદ્ધિની ફરજ છે કે પહેલાં પોતાની પોઝીશનતે 
બરાબર સમજી લે, પછી પક્ષકારોની પોઝીશન સમજે અને બન્નેની તુલના 
કર્યા પછી ફેસલો કરે કે કોની વાત સરસાઇ આપવાને લાયક છે. 

જજની પોતાની પોઝીશન આ છે કે ખુદ તેની પાસે હકીકત જાણવાનું 
કોઈ સ્રોત નથી. તે પોતે હકીકતનું જ્ઞાન ધરાવતો નથી. તેની સામે ફક્ત 
પક્ષકારોનાં નિવેદનો, તેમની દલીલો, તેમની વ્યક્તિગત સ્થિતિ અને બહારની 
અસરો અને સંજોગો છે. આમની જ ઉપર તપાસ કરીને તેણે ફેસલો કરવાનો 


એકેશ્વરવાદ અને પયગમ્બરીનો બૌદ્ધિક સબૂત [૭] 


છે કે કોનું સાચું હોવું વધુ શક્ય છે. પરંતુ વધુ સાચું હોવાની શક્યતા કરતાં 
વધારે તે કોઈ પણ નિર્ણય નથી આપી શક્તો, કેમ કે પ્રશ્ન માટે જે કંઈ 
માહિતી છે તેના આધારે આ કહેવું તેના માટે મુશ્કેલ છે કે હકીકત શું છે. 
તે પક્ષકારોમાંથી એકને પસંદગી આપી શકે છે પરંતુ ચોક્કસપણે અને ખાત્રીપૂર્વક 
કોઈનું સમર્થન કે ખંડન કરી શકતો નથી. 


ખોટું ઠરાવનારાંની પોઝીશન આ છે 


(૧) હકીકત વિષેની આમની વિચારધારાઓ અલગ અલગ છે અને કોઈ 
એક બિંદૂમાં પણ તેમની વચ્ચે સહમતી નથી, એટલે સુધી કે એક જ જૂથનાં 
સભ્યોમાં ઘણી વખત મતભેદ જોવા મળ્યો છે. 

(૨) તે પોતે કબૂલે છે કે અમારી પાસે જ્ઞાનનું કોઈ એવું સ્રોત નથી કે 
અમારાં અનુમાનો બીજાંની સરખામણીમાં વધારે વજનદાર છે. પરંતુ પોતાનાં 
અનુમાનો અનુમાનો છે તે બધાં જ કબૂલે છે. 

(૩) પોતાનાં અનુમાનો ઉપરની તેમની શ્રદ્ધા, ઈમાન અને વિશ્વાસ તેમજ 
અડગ મજબૂતીની હદ સુધી નથી “પહોંચતાં. તેમની અંદર અભિપ્રાયોમાં પરિવર્તનના 
ઉદાહરણો પુષ્કળ પ્રમાણમાં મળે છે. અનેક વખતે જોવામાં આવ્યું છે કે તેમનામાંથી 
એક માણસ ગઇકાલ સુધી જે વિચારધારાને પૂરા જોર સાથે રજુ કરી રહયો હતો, 
આજે ખુદ તેણે જ પોતે પોતાની પાછલી વિચારધારાને રદિયો આપી દીધો અત્તે 
એક બીજી વિચારધારા રજુ કરી દીધી. ઉમર, બુદ્ધિ, જ્ઞાન અને અનુભવની 
પ્રગતિ સાથે ઘણી વખત તેમની વિચારધારાઓ બદલાતી રહે છે. 

(૪) દાવેદારોને ખોટાં ઠરાવવા માટે તેમની પાસે આના સિવાય કોઈ દલીલ 
નથી કે તેમણે પોતાની સચ્ચાઈ માટે કોઈ ખાત્રીદાયક સબૂત રજુ કર્યો નથી. તેમણે 
એ છૃપાં વાયરો અમને નથી દેખાડયાં જેમનાં વિષે તે કહે છે કે વીજળીનાં બલ્બ 
અને પંખાં વિગેરેનો સંબંધ તેમની જ સાથે છે, ન તો. તેમણે વીજળીનું અસ્તિત્વ 
અનુભવ અને પ્રદર્શન વડે સાબિત કર્યું, ન તો વીજમથકનો રાઉન્ડ લેવડાવ્યો, ન 
તો તેની કળો અને મશીનોતયું અવલોકન કરાવ્યું, ન તો તેના કાર્યવાહકોમાંથી કોઈની 
સાથે અમારી મુલાકાત કરાવી, ન તો ક્યારેય ઇજનેર સાથે અમને મુલાકાત કરાવી. 
પછી અમે આ કેવી રીતે માની લઈએ કે આ બધી હકીકતો છે ? 


[દ એકેશ્વરવાદ અને પયગમ્બરીનો બ્રૌદ્ધિક સબૂત 


દાવેદારોની પોઝીશન આ છે . 

(૧) તે સૌ આપસમાં એક વાત ઉપર સહમત છે. દાવાના જેટલાં 
બુનિયાદી બિંદૂઓ છે એ તમામમાં તેમની વચ્ચે સંપૂર્ણ સહમતી છે. 

(૨) આ તમામનો સર્વાનુમતે દાવો આ છે કે અમારી પાસે જ્ઞાનનું એક 
એવું સ્રોત છે જે સામાન્ય માણસો પાસે નથી. 

(૩) એમનામાંથી કોઈએ આ નથી કહયું કે અમે અમારી કલ્પના કે 
અનુમાનના આધારે આવું કહીએ છીએ બલકે બધાએ સવનુમતે કહયું છે કે 
ઇજનેર સાથે અમારા ખાસ સંબંધો છે, તેના કાર્યવાહકો અમારી પાસે આવે 
છે, તેણે પોતાના કારખાનાનું નીરિક્ષણ પણ અમને કરાવ્યું છે, અને અમે જે 
કંઇ કહીએ છીએ જ્ઞાન અને વિશ્વાસના આધારે કહીએ છીએ, અનુમાન અને 
અંદાજના આધારે કહેતાં નથી. 

(૪) તેમની અંદર એક પણ ઉદાહરણ એવું નથી મળતું કે કોઈએ 
પોતાના કથનમાં રજમાત્ર પણ ફેરફાર કર્યો હોય. એક જ વાત છે જે 
તેમનામાંથી દરેક જણ દાવાના આરંભથી જીવનના અંતિમ શ્વાસ સુધી કહેતો. 
રહયો છે. 

(૫) તેમનાં જીવનચરિત્રો અત્યંત ઉચ્ચ કક્ષાનાં અને પવિત્ર છે જુઠ, 
ફરેબ, ચાલાકી, દગાખોરીનું ક્યાંય નામ પણ નથી અને કોઇ કારણ દેખાતું 
નથી કે જે લોકો જીવનના તમામ મામલાઓમાં સાચા અને ખરાં હોય તે ખાસ 
આ જ મામલામાં સહમતીપૂર્વક શા માટે જુઠ બોલે. 

(૬) આનો પણ કોઇ સબૂત નથી કે આ દાવો રજુ કરવાની પાછળ 
તેમની સમક્ષ કોઇ અંગત લાભ હતો. આનાથી ઊલટું આ સાબિત થયેલું છે 
કે આંમાંથી મોટાભાગનાએ આ દાવા ખાતર મુસીબતો વેઠી, શારીરિક તકલીફો 
ઊઠાવી, કેદમાં નખાયાં, તેમની મારપીટ કરવામાં આવી, તેમને દેશનિકાલ 
કરવામાં આવ્યાં, કેટલાંકની હત્યા કરી દેવામાં આવી, એટલે સુધી કે કેટલાંકને 
તો કરવત વડે ચીરી નાખવામાં આવ્યાં અને થોડાક સિવાય કોઇને પણ 
ખુશહાલી અને સમૃદ્ધિનું જીવન મળ્યું નહીં. એટલા માટે કોઇ અંગત હિતનો 
આરોપ આમની ઉપર લગાવી શકાય તેમ નથી બલકે આમનું આવી સ્થિતિમાં 
પોતાના દાવા ઉપર મક્કમ રહેવું જાહેર કરે છે કે આમને પોતાની સચ્ચાઇ 


એકેશ્વરવાદ અને પયગમ્ળરીનો બ્રોદ્ધિક સબૂત [લ] 


ઉપર અંતિમ કક્ષાનો વિશ્વાસ હતો, આવો વિશ્વાસ કે પોતાનો જીવ બચાવવા 
માટે પણ આમાંથી કોઈ પોતાના દાવાથી બાજ ન આવ્યો ! 

(૭) તેમનાં વિષે ગાંડપણ કે મંદબુદ્ધિના હોવાનો પણ કોઇ સબૂત નથી. 
જીવનના તમામ મામલાઓમાં તે બધાં જ ઉચ્ચ દરજ્જાના બુદ્ધેશાળી અને 
સમજદાર જોવામાં આવ્યાં છે. તેમનાં વિરોધીઓએ પણ .ઘણી વખત તેમની 
બુદ્ધિશક્તિનો સ્વીકાર કર્યો છે. પછી આ કેવી રીતે માની શકાય કે આ બધાંને 
આ જ એક ખાસ મામલામાં ગાંડપણ વળગી ગયું હોય ? અને તે મામલો પણ 
કેવો ? જે તેમના માટે જીવન અને મૃત્યુનો સવાલ .બની ગયો હોય, જેના માટે 
તેમણે દુનિયાભરનો મુકાબલો કર્યો હોય, જેની ખાતર તે વરસોવરસ દુનિયા 
સાથે લડતા રહયાં હોય, જે તેમના તમામ તર્કસંગત શિક્ષણનો (જેમા તર્કસંગત 
હોવાને ઘણાં ખોટું ઠરાવનારાં પણ કબૂલે છે) પાયો છે. 

(૮) તેમણે પોતે પણ આ કહયું નથી કે અમે ઇજનેર અથવા તેના 
કાર્યવાહકો સાથે તમારી મુલાકાત કરાવી શકીએ છીએ, અથવા તેમનું ગુપ્ત 
કારખાનું તમને દેખાડી શકીએ છીએ, અથવા અનુભવ અને અવલોકન વડે 
પોતાના દાવાને સાબિત કરી શકીએ છીએ. તે પોતે આ તમામ વાતોને 
“ગેબ” (ગુપ્ત) ગણાવે છે અને કહે છે કે તમે અમારી ઉપર ભરોસો કરો 
અને જે કંઈ અમે બતાવીએ છીએ તેને માની લો. 


બુદ્ધિની અદાલતનો ફેંસલો 


પક્ષકારોની પોઝીશન અને તેમનાં કથનો ઉપર વિચાર કર્યા પછી હવે 
બુદ્ધિની અદાલત પોતાનો ફેંસલો સંભળાવે છે. 

તે કહે છે કે કેટલાંક દશ્યો અને નિશાનીઓ જોઇને તેમનાં છૂપાં કારણોની 
ખોજ બન્ને પક્ષકારોએ કરી છે અને દરેકે પોતપોતાનાં વિચારો રજુ કર્યા છે. 
ઉપરથી જોતાં બધાનાં વિચારો એ દષ્ટિએ સમાન છે કે સૌથી પહેલાં તેમાંથી 
કોઈની અંદર તાર્કિક અશક્યતા નથી, એટલે કે તર્કના સિદ્ધાંતો મુજબ કોઈ 
વિચારધારા માટે ન કહી શકાય કે તેનું સાચું હોવું અશક્ય છે. બીજું, આમાંથી 
કોઈનું સુટિ રહિત હોવું અત્ુભવ કે દર્શન દ્વારા સાબિત કરી શકાતું નથી. ન 
તો પ્રથમ પક્ષની અંદર કોઈ જૂથ પોતાની વિચારધારાઓનો કોઈ વૈજ્ઞાનિક સબૂત 

[૨૦] એકેશ્વરવાદ અને પયગમ્બરીનો બ્રોજ્ધિક સબૂત 


આપી શકે છે જે દરેક માણસને વિશ્વાસ કરવા માટે મજબૂર કરી દે અને ન તો 
બીજો પક્ષ આના માટે સક્ષમ છે અથવા આનો દાવેદાર છે. પરંતુ વધુ વિચાર 
અને તપાસણી પછી કેટલીક વાતો એવી દેખાય છે જેમનાં આધારે તમામ 
વિચારધારાઓમાંથી બીજા પક્ષની વિચારધારા પ્રધાનતા આપવાને લાયક ઠરે છે. 

સૌ પ્રથમ, કોઈ બીજી વિચારધારાનું સમર્થન આટલી મોટી સંખ્યાના 
બુદ્ધિશાળી, શુદ્ધ જીવનચરિત્ર, વચનના સાચા માણસોએ એકમત થઈને આટલા 
જોર અને આટલા વિશ્વાસ અને ઈમાન સાથે કર્યું નથી. 

બીજું, આવા શુદ્ધ ચરિત્રના માણસો અને આટલી મોટી સંખ્યાના લોકોનું 
અલગ અલગ જમાનાઓમાં અને અલગ અલગ સ્થળોમાં આ દાવા ઉપર 
સહમત થઈ જવું કે એ તમામની પાસે એક અસાધારણ જ્ઞાનનું સ્રોત છે અને 
આ બધાંએ આ સ્તોતમાંથી બાહ્ય જગતના છૂપાં કારણો જાણ્યાં છે, અમને આ 
દાવાને સમર્થન આપવા તરફ દોરે છે ખાસ કરીને એ કારણે કે પોતાની જાણકારી 
વિષે તેમનાં કથનોમાં કોઈ ભેદ નથી, જે જાણકારી તેમણે વર્ણવી છે તેમાં કોઈ 
તાર્કેક અશક્યતા પણ નથી અને ન તો આ વાત તાર્કિક નિયમોના આધારે 
અશક્ય ઠરાવી શકાય છે કે કેટલાંક માણસોમાં કેટલીક એવી અસાધારણ 
શક્તિઓ હોય જે સામાન્ય રીતે બીજા લોકોમાં જોવા ન મળતી હોય. 

ત્રીજું, બાહ્ય દશ્યોની સ્થિતિ ઉપર વિચાર કરવાથી પણ આ જ વધુ શક્ય 
લાગે છે કે બીજા પક્ષની વિચારધારા સાચી હોય. એટલા માટે કે વીજળીનાં 
બલ્બ, પંખાં, ગાડીઓ, કારખાનાં [વિગેરે ન તો આપમેળે પ્રકાશિત અને 
ગતિમાન છે, કેમ કે જો આવું હોત તો તેમનું પ્રકાશિત અને ગતિમાન હોવું 
તેમનાં પોતાના અખત્યારમાં હોત, જો કે આવું નથી, ન તો તેમનો પ્રકાશ 
અને ગતિ તેમના શરીના પદાર્થોના સંયોજનનું પરિણામ છે, કેમ કે જ્યારે તે 
ગતિમાન અને પ્રકાશિત નથી હોતાં એ વખતે પણ આ જ શારીરિક સંયોજન 
મોજૂદ હોય છે. ન તો તેમનું અલગ અલગ શક્તિઓની અસર હેઠળ હોવું 
સાચું લાગે છે કેમ કે ઘણી વખત જ્યારે વીજળીનાં બલ્બમાં પ્રકાશ નથી હોતો 
ત્યારે પંખાં પણ બંધ હોય છે ટ્રામ ગાડીઓ પણ અટકી થઇ જાય છે અને 
કારખાનાં પણ ચાલતાં નથી. એટલા માટે બાહ્ય દશ્યોના કારણમાં પહેલા પક્ષ 
તરફથી જે વિચારધારાઓ રજુ કરવામાં આવી છે તે તમામ બુદ્ધિ અને 
કલ્પનાથી પર છે. વધારે સાચી આ જ વાત લાગે છે કે આ તમામ દશ્યોમાં 

એકેશ્વરવાદ અને પયગમ્ળરીનો બૌદ્ધિક સબૂત . [€૨] 


કોઈ એક શક્તિ કાર્યરત હોય અને તેનો છેડો કોઈ એવા [િકમતવાળા 
હોંશિયારના હાથમાં હોય જે તતિયત કરેલી વ્યવસ્થાની હેઠળ આ શક્તિને 
અલગ અલગ દશ્યોમાં વાપરી રહ્યો હોય. 

બાકી શંકા કરનારાંનું આ કથન કે આ વાત અમારી સમજમાં નથી આવતી 
અને જે વાત અમારી સમજમાં ન આવે તેનું સમર્થન કે ઇનકાર અમે કરી શકીએ 
નહીં, ત્યારે બુદ્ધિનો હાકેમ આને પણ યોગ્ય નથી માનતો કેમ કે કોઈ ઘટનાનું ઘટવું 
એ વાતનો મોહતાજ નથી કે તે સાંભળનારાં લોકોની સમજમાં પણ આવી. જાય. 
આના ઘટવાને સ્વીકારવા માટે ભરોસાપાત્ર અને સળંગ ગવાહી પૂરતી છે. જો 
આપણને થોડા ભરોસાપાત્ર માણસો આવીને કહે કે અમે પશ્ચિમની ધરતી ઉપર 
માણસોને લોખંડની ગાડીઓમાં બેસીને હવા ઉપર ઊડતાં જોયાં છે અને અમે અમારા 
કાનોથી લંડનમાં બેસીને અમેરિકાનું ગાયન સાંભળીને આવ્યાં છીએ, ત્યારે આપણે 
માત્ર એટલું જ જોઇશું કે આ લોકો જુઠ્ઠા અને મશ્કરી કરનારાં તો નથી ? આવું 
[નિવેદન કરવા પાછળ તેમનો કોઇ અંગત હિત તો નથી ? તેમના મગજમાં કોઈ 
કમજોરી તો નથી ? જો સાબિત થઇ ગયું કે તે ન તો જૂઠ્ઠાં છે ન તો મજાકેયા, 
ન તો પાગલ, ન તો તેમનો કોઈ લાભ આ નિવેદન સાથે જોડાયેલું છે, અને જો 
આપણે જોયું કે આને મતભેદ વિના ઘણાં સાચા અને બુદ્ધિશાળી લોકો પૂરી 
ગંભીરતા સાથે કહી રહયાં છે તો આપણે જરૂર આને માની લઈશું, ચાહે લોખંડની 
ગાડીઓનું હવામાં ઊડવું અને કોઈ ભૌતિક માધ્યમ વિના એક જગ્યાના ગાયનનું 
હજારો માઇલના અંતરે સંભળાવું કોઈ રીતે આપણી સમજમાં આવતું ન હોય. 


ઈમાન કઈ રીતે પ્રાતત થાય છે? 

આ આ મામલામાં બુદ્ધિનો ફેંસલો છે. પરંતુ સમર્થન અને વિશ્વાસની 
કેફિયત કે જેનું નામ “ઈમાન' છે આનાથી પેદા થતી નથી. આના માટે 
અનુંભૂતિ-વજદની જરૂર છે. આના માટે જરૂરી છે કે અંદરથી એક અવાજ 
આવે જે તક્ઝીબ (ખોટું ઠરાવવું) , શંકા અને અસમંજસની તમામ કેફિયતોનો 
ખાત્મો કરી નાખે અને સ્પષ્ટપણે કહી દે કે લોકોની કલ્પનાઓ ખોટી છે; સત્ય 
એ જ છે જે સાચા લોકોએ અનુમાન દ્વારા નહીં પણ બુદ્ધિપ્રકાશ અને જ્ઞાનની 
રૂએ વર્ણવ્યું છે. 

[શરી એકેશ્વરવાદ અને પયગમ્ળરીનો બૌદ્ધિક સબૂત 


મુહમ્મદ સ.અ.વ.ની નબુવ્વતનો 
બોદ્વિક સબૂત 


થોડા સમય માટે શરીરની આંખો બંધ કરીને કલ્પનાની આંખો ખોલી લો 
અને એક હજાર ચાર સો વરસ પાછા વળીને દુનિયાની હાલત ઉપર નજર 
નાખો. આ કેવી દુનિયા હતી ? માનવી અને માનવી વચ્ચે વિચારોની આપલેનાં 
સાધનો કેટલી હદે ઓછા હતાં. કોમો અને દેશો વચ્ચે સંબંધોનાં માધ્યમો 
કેટલી હદે મર્યાદિત હતાં. માનવીની જાણકારી કેટલી હદે ઓછી હતી. તેનાં 
વિચારો કેટલી હદે સંકૂચિત હતાં. તેની ઉપર અંધશ્રદ્ધા અને જંગલીપણાનું 
કેટલું પ્રભુત્વ હતું. અજ્ઞાનના અંધકારમાં જ્ઞાનનો પ્રકાશ કેટલો આછો હતો 
અને અંધકારને ધક્કા મારી મારીને કેટલી મુશ્કેલીથી તે ફેલાઈ રહયો હતો. 
દુનિયામાં ન તો તાર વ્યવસ્થા હતી, ન તો ટેલિફોન ન તો રેડિયો હતો, ન 
તો રેલવે અને વિમાન હતાં. ન તો પ્રિન્ટિંગ પ્રેસ હતાં, ન તો પ્રકાશન ગૃહો, 
ન તો શાળાઓ અને કોલેજોની પુષ્કળતા હતી, ન તો દૈનિકપત્રો અને 
સામાયિકો પ્રસિદ્ધ થતા હતાં, ન તો ઢગલાબંધ પુસ્તકો લખવામાં આવતા હતાં, 
ન તો આટલા મોટા પ્રમાણમાં તેમનું પ્રકાશન થતું હતુ. એ જમાનાના એક 
વિદ્વાનનું જ્ઞાન પણ કેટલીક હેસિયતમાં આધુનિક જમાનાના એક સામાન્ય 
માણસની સરખામણીમાં ઓછું હતું. એ જમાનાનો ઉચ્ચ સમાજનો માણસ પણ 
આધુનિક જમાનાના એક મજૂરની સરખામણીમાં ઓછો શિષ્ટ હતો. એ જમાનાનો 
એક ખૂબ જ પ્રગતિશીલ દષ્ટિનો માણસ પણ આજના જમાનાના સંકૂચિત 
મનના માણસથી વધારે સંફૂચિત ખ્યાલનો હતો. જે માહિતી આજે કોઇ પણ 
માણસને ખબર છે તે એ જમાનામાં વરસોની મહેનત અને ખોજ પછી પણ 
મહામુશ્કેલીથી જાણી શકાતી હતી. જે જાણકારીઓ આજે પ્રકાશની જેમ 
વાતાવરણમાં ફેલાયેલી છે અને દરેક બાળકને હોંશિયારીની વયે પહોંચતાં જ 
મળી જાય છે તેમનાં માટે એ જમાનામાં સેંકડો માઇલોની મુસાફરીઓ કરવામાં 
આવતી હતી અને આખી જીંદગી તેમની ખોજ પાછળ વીતી જતી હતી. જે 

વાતોને આજે અંધશ્રદ્ધા અને બેહુદી વાતો માનવામાં આવે છે તે એ જમાનાની 
“હકીકતો” હતી. જે કામોને આજે અશિષ્ટ અને જંગલી કહેવામાં આવે છે 
તે એ જમાનાના રોજિંદા કામો હતાં. જે રીતોથી આજે માનવીની અંતરાત્મા 
નફરત કરે છે તે એ જમાનાનાં નૈતિક મૂલ્યોમાં ફક્ત કાનૂની જ ન હતાં બલકે 
કોઈ માણસ આ વિચાર પણ કરી શકતો ન હતો કે તેમની વિરૃદ્ધ પણ કોઈ 
રીત હોઈ શકે છે. માનવીની અજાયબપરસ્તી એટલી હદે વધેલી હતી કે તે 
કોઈ વસ્તુમાં ત્યાં સુધી કોઈ સચ્ચાઈ, કોઈ મહાનતા, કોઈ પવિત્રતા સ્વીકારી 
જ શકતો ન હતો જ્યાં સુધી તે કુદરતથી પર ન હોય, સામાન્ય ટેવની વિરૂદ્ધ 
ન હોય, અસાધારણ ન હોય. એટલે સુધી કે માણસ પોતે પોતાની જાતને 
એટલી નીચી ગણતો હતો કે કોઈ મનુષ્યનું ખુદા સુધી પહોંચેલું હોવું અને કોઈ 
ખુદા સુધી પહોંચેલી હસ્તીનું મત્તુષ્ય હોવું તેની કલ્પનાની પહોંચથી ઘણું દૂર હતું. 


અરબસ્તાન-એક સૌથી અંધકારમય પ્રદેશ 

એ અંધારયુગમાં ધરતીનો એક ખૂણો એવો હતો જ્યાં અંધકારનું પ્રભુત્વ 
ઘણું જ વધારે થઇ ગયેલું હતું. જે દેશો એ જમાનાની સભ્યતાના માપદંડની 
રૂએ સુસભ્ય હતાં તેમની વચ્ચે અરબસ્તાન દેશ સૌથી એક્લુંઅટ્લું પડેલું હતું. 
તેની આસપાસ ઈરાન, રોમ અને મિસ્નના દેશોમાં વિધાઓ અને લલિતકળાઓ 
અને સભ્યતા અને શિષ્ટતાનો થોડો પ્રકાશ દેખાતો હતો, પરંતુ રેતીના મોટા 
મોટા સમુદ્રોએ અરબસ્તાનને તેમનાથી અલગ કરી રાખેલો હતો. આરબ 
વેપારીઓ ઊંટો ઉપર મહિનાઓની મુસાફરી ખેડીને એ દેશોમાં વેપાર માટે 
જતા હતાં અને માત્ર માલસામાનની અદલાબદલી કરીને પાછા આવી જતા 
હતાં. જ્ઞાન અને સભ્યતાનો કોઇ પ્રકાશ તેમની સાથે આવતો ન હતો. તેમનાં 
દેશમાં ન તો કોઈ પાઠશાળા હતી, ન તો કોઈ ગ્રંથાલય હતું, ન તો લોકોમાં 
શિક્ષણની ચર્ચા જ હતી, ન તો વિદઘાઓ અને લલિતકળાઓમાં સહેજ પણ 
ત્કચિ હતો. આખા દેશમાં ગણ્યાગાંઠ્યાના અમુક માણસો હતાં જેમને થોડું 
ઘણું લખતાં વાંચતાં આવડતું હતું, પણ એ પણ એટલું નહીં કે એ જમાનાના 
જ્ઞાન અને લલિતકળાઓથી વાકેફ થાત. તેમની પાસે એ ઉચ્ચ દરજ્જાની 
વ્યવસ્થિત ભાષા જરૂર હતી જેમાં ઉચ્ચ વિચારોને વ્યક્ત કરવાની અસાધારણ 

લાયકાત હતી. તેમની અંદર ઉત્તમ સાહિત્યનો શોખ પણ મોજૂદ હતો. પરંતુ 
તેમનાં સાહિત્યનાં જે કંઈ અવશેષો આપણાં સુધી પહોંચ્યાં છે તેમને જોવાથી 
ખબર પડે છે કે તેમની જાણકારીઓ કેટલી હદે મર્યાદિત હતી, સંસ્કૃતિ અને 
સભ્યતામાં તેમનું સ્તર કેટલી હદે નીચું હતું, તેમની ઉપર અંધશ્રદ્ધાઓનું કેટલું 
પ્રભુત્વ હતું, તેમનાં વિચારો અને ટેવોમાં કેટલી જહાલત અને પશુતા હતી, 
તેમનાં નૈતિક વિચારો કેટલા ગંદા હતાં. ી 

ત્યાં કોઈ વ્યવસ્થિત રાજ્ય ન હતું. કોઇ કાયદો અને વ્યવસ્થા ન હતી. 
દરેક કબીલો પોતાની જગ્યાએ ખુદમુખત્યાર હતો. અને માત્ર “જંગલનો 
કાનૂન” નું અનુસરણ કરવામાં આવતું હતું, જેનું જેની ઉપર જોર ચાલે તેને 
મારી નાખતો અને તેના માલ ઉપર કબજો કરી લેતો. આ વાત એક આરબ 
ગામડિયા (બદુ)ની સમજથી પર હતી કે જે માણસ તેના કબીલાનો નથી તેને 
તે કેમ મારી ન નાખે અને તેના માલ ઉપર કેમ કબજો ન કરી લે. 

નૈતિક્તા અને સભ્યતા અને શિષ્ટતાના જે કંઈ ખ્યાલો એ લોકોમાં હતાં 
તે એકદમ નિમ્ન કક્ષાના અને સાવ અણધડ હતાં. પાક અને નાપાક, જાઇઝ 
અને નાજાઇઝ, શિષ્ટ અને અશિષ્ટના ભેદથી તે લગભગ અજાણ હતાં. તેમનું 
જીવન સાવ ગંદવાડ હતું. તેમનાં રીત-રિવાજો જંગલી હતાં. વ્યભિચાર, 
જુગાર, દારૂ, ચોરી, લૂંટકાટ અને હત્યા તથા વાત વાતમાં લોહી વહેવડાવવું 
તેમનાં જીવનના રોજીંદી મામલા હતાં. તે એકબીજાની સામે બેધડક નગ્ન થઇ 
જતા હતાં. તેમની સ્રીઓ પણ નગ્નાવસ્થામાં કા'બાનો તવાફ કરતી હતી. તે 
પોતાની પુત્રીઓને પોતાના હાથે જીવતી દાટી દેતા હતાં, માત્ર આ જહાલતભર્યા 
ખ્યાલના કારણે કે કોઈ તેમનો જમાઈ બને. તે પોતાના પિતાઓના મરી ગયા 
પછી પોતાની સાવકી માતાઓ સાથે લગ્ન કરી લેતા હતાં. તેમને ખાવાપીવા 
અને પોશાક અને સ્વચ્છતાનાં સામાન્ય નિયમો સુદ્ધાં જાણતા ન હતાં. 

ધર્મ-મઝહબ-ની બાબતમાં તે એ તમામ અંધશ્રદ્ધાઓ અને ગુમરાહીઓના 
ભાગીદાર હતાં જેમાં એ જમાનાની દુનિયા પડેલી હતી. મૂર્તિપૂજા, આત્માઓની 
પૂજા, તારાંની પૂજા, એટલે કે એક ખુદાની પૂજા સિવાય એ વખતે દુનિયામાં 
જેટલી “પરસ્તીઓ”' (પૂજાઓ) મોજૂદ હતી તે તમામ તેમને ત્યાં પ્રચલિત 
હતી. પુરાતન નબીઓ અને તેમનાં શિક્ષણ વિષે કોઈ સાચું જ્ઞાન તેમની પાસે 
ન હતું. તે આટલું તો જરૂર જાણતા હતાં કે ઇબ્રાહીમ અ.સ. અને ઇસમાઈલ 

અ.સ. તેમનાં પિતા છે. પરંતુ આ જાણતા ન હતાં કે આ બન્ને પિતા-પુત્રોનો 
ધર્મ-દીન-શું હતો અને તે કોની ઇબાદત કરતા હતાં. આદ અને સમૂદના 
કિરસા પણ તેમની અંદર મશહૂર હતાં, પરંતુ તેમની જે પરંપરાઓ અરબસ્તાનનાં 
ઇતિહાસકારોએ નોંધી છે, તેમને વાંચી જાઓ, ક્યાંય તમને સાલેહ અ.સ. 
અને હૂદ અ.સ.ના શિક્ષણનું નામોનિશાન નહીં મળે. તેમને યહૂદીઓ અને 
ખ્રિસ્તીઓ મારફતે બની ઇસ્ાઈલનાં નબીઓની વાર્તાઓ પણ પહોંચી હતી, 
પરંતુ તે કેવી હતી તેનો અંદાજ કાઢવા માટે માત્ર એક નજર આ ઇસ્નાઈલી 
રિવાયતો ઉપર નાખી લેવી પૂરતી છે જે ઇસ્લામી તફસીરક્તઓએ નોંધી છે. 
તમને જણાઇ જશે કે આરબો અને ખુદ બની ઇસ્નાઈલીઓ જે નબીઓથી 
વાકેફ હતાં તે કેવા લોકો હતાં અને નબુવ્વત વિષે એ લોકોનો ખ્યાલ કેટલો 
નીચી કક્ષાનો હતો. 


માનવતાના ઉપકારક જન્મ લે છે 

આવા જમાનામાં, આવા દેશમાં, એક માણસ જન્મે છે. બાળપણથી જ 
માબાપ અને દાદાનું છત્ર તેના માથેથી ઊઠી જાય છે, એટલા માટે આ કફોડી 
હાલતમાં એક આરબ બાળકને જે થોડી ઘણી તાલીમ મળી શકતી હતી તે પણ 
તેને મળતી નથી. સભાન અવસ્થાએ પહોંચે છે, બદુ છોકરાઓ સાથે બકરાં 
ચારવા માંડે છે. યુવાન થાય છે ત્યારે વેપારમાં જોડાઇ જાય છે. ઊઠવું-બેસવું, 
હળવું-મળવું, બધું જ એ જ આરબો સાથે છે જેમની હાલત ઉપર તમે જોઈ 
લીધી. શિક્ષણનું નામ સુદ્ધાં નથી, એટલે સુધી કે લખતા-વાંચતા પણ આવડતું 
નથી. કોઈ વિદ્દાનની સંગત પણ ન મળી કેમ કે “આલિમ” (વિદ્વાન) નું 
અસ્તિત્વ એ સમયે આખાયે અરબસ્તાનમાં ક્યાંય ન હતું. અમુક વખતે તેને 
અરબસ્તાનની બહાર પગ મૂકવાનો મોકો જરૂર મળ્યો પરંતુ આ પ્રવાસ માત્ર 
સીરિયાના પ્રદેશ સુધી હતો, અને એવા જ વેપારી પ્રવાસો હતાં જેવી રીતે એ 
જમાનાનાં વેપારી કાફલા કરતા હતાં. ધારી લો કે જો આ પ્રવાસો દરમ્યાન 
તેણે કેટલીક જ્ઞાન અને સભ્યતાના દર્શન કર્યા અને કેટલાંક જ્ઞાની લોકો સાથે 
મુલાકાતનો મોકો પણ મળ્યો તો દેખીતું છે કે આવા વેરવિખેર દર્શનો અને 
આવી હંગામી મુલાકાતો વડે કોઈ માણસનું ચારિત્ર્ય ઘડાઈ જતું નથી. તેમની 

અસર કોઈ માણસ ઉપર આટલી અસરકારક હોઈ શકે નહીં કે તે પોતાના 
વાતાવરણથી બિલકુલ મુક્ત, સાવ અલગ અને એટલો ઊંચો થઇ જાય કે 
તેમાં અને તેના વાતાવરણમાં કોઈ સંબંધ જ ન રહે. તેમની પાસેથી એવું જ્ઞાન 
પ્રાપ્ત થવું શક્ય નથી જે એક અભણ બદુને એક દેશનો નહીં, તમામ 
જગતનો, અને એક જમાનાનો નહીં, તમારા જમાનાંઓનો લીડર બનાવી દે. 
જો કોઈ સ્તરનો તેણે બહારના લોકો પાસેથી શૈક્ષણિક લાભ લીધો પણ હોય 
તો જે જાણકારીઓએ જમાનામાં દુનિયામાં કોઈની પાસે હતી જ નહીં. ધર્મ, 
નૈતિક્તા, સભ્યતા અને સંસ્કૃતિના જે ખ્યાલો અને સિદ્ધાંતો એ વખતે! દુનિયામાં 
ક્યાંય અસ્તિત્વમાં જ ન હતાં, માનવ ચારિત્ર્યના જે નમૂના એ વખતે ક્યાંય 
જોવા જ મળતા ન હતાં, તેમની પ્રાપ્રીનો કોઈ સ્રોત હોઇ જ શક્તો ન હતો. 

ફક્ત અરબસ્તાન જ નહીં બલકે સમસ્ત દુનિયાના વાતાવરણ ઉપર 
નજર નાખો અત્તે જુઓ. આ માણસ જે લોકોમાં જન્મ્યો, જેમની વચ્ચે 
બાળપણ વિતાવ્યું, જેમની સાથે ઊછરીને યુવાન થયો, જેમની સાથે તેનો 
મેળમિલાપ રહયો, જેમની સાથે તેના મામલાઓ રહયાં, શરૂઆતથી જ 
આદ્તોમાં, નૈતિકતામાં, તે એ સૌથી અલગ દેખાય છે. તે ક્યારેય જુઠ 
બોલતો નથી. તેની સચ્ચાઈ માટે તેની આખી કોમ ગવાહી આપે છે. તેના 
કોઈ કટ્ટરમાં કટ્ટર શર્રુએ પણ ક્યારેય તેની ઉપર આ આક્ષેપ કર્યો નથી કે 
તે ફલાણી વખતે જુઠ બોલ્યો હતો. તે કોઈની સાથે અભદ્ર ભાષા વાપરતો 
નથી. કોઇએ તેના મુખેથી ક્યારેય ગાળ કે .નિર્લ્લજ વાત નથી સાંભળી. તે 
લોકો સાથે દરેક પ્રકારના મામલા કરે છે, પરંતુ ક્યારેય કોઈની સાથે કડવું 
બોલવાની અને બોલાચાલી કરવાની નોબત જ નથી આવતી. તેની જીભમાં 
સખતાઈના બદલે મધુરતા છે અને તે પણ એવી કે જે તેને મળે છે ચાહક 
થઈ જાય છે. તે કોઇની સાથે લેવડદેવડમાં ખરાબ વ્યવહાર નથી કરતો. 
કોઈનો હક્ક મારતો નથી. વરસો સુધી વેપારનો વ્યવસાય કરવા છતાં કોઇની 
એક પાઈ પણ ગેરકાયદેસર રીત લેતો નથી. જે લોકો સાથે તેના મામલાઓ 
થાય છે તે તમામ તેની પ્રમાણિકતા ઉપર પૂર્ણ વિશ્વાસ રાખે છે, તમામ કોમ 
તેને “અમીન” કહે છે. દુશ્મન સુદ્ધાં તેની પાસે પોતાનો કીંમતી સામાન 
થાપણ મૂકે છે અને તે તેમની રક્ષા પણ કરે છે. નિર્લ્લજ લોકો વચ્ચે તે એવો 
લજ્જાશીલ છે કે સમજણની વયૅ પહોંચ્યા પછી કોઈએ તેને નગ્ન જોયો નથી. 

અનૈતિક લોકો વચ્ચે તે એવો પવિત્ર નૈતિકતાવાળો છે કે ક્યારેય કોઈ 
દુષ્કૃત્યમાં પડતો નથી, દારૂ અને જુગારને હાથ પણ બગાડતો નથી. અશિષ્ટ 
અને બદતમીજ લોકો વચ્ચે તે એવો શિષ્ટાચારી છે કે દરેક બદતમીજી અને 
ગંદકીથી નફરત કરે છે અને તેના દરેક કામમાં ચોખ્ખાઈ અને સ્વચ્છતા જોવા 
મળે છે. કઠણ દિલ માણસો વચ્ચે તે એવો નરમ દિલ છે કે દરેકના દુખદર્દમાં 
સામેલ થાય છે, અનાથો અને વિધવાઓની મદદ કરે છે, મુસાફરોને જમાડે 
છે, કોઈને તેના હાથે દુખ પહોંચતું નથી અને તે બીજાની ખાતર દુખ ઊઠાવે 
છે. જંગલીવત્તિના લોકો વચ્ચે તે એવો સમાધાનકારી છે કે પોતાની કોમમાં 
ઝઘડાં-ફસાદ અને ખૂનામરકીનું ચલણ જોઇને તેને પીડા થાય છે, પોતાના 
કબીલાના ઝઘડાંથી દૂર રહે છે અને સમાધાનના પ્રયત્નોમાં આગળ આગળ રહે 
છે. મૂર્તિપૂજકો વચ્ચે તે સીધી પ્રકૃતિ અને સદ્બુદ્ધિવાળો છે કે ધરતી અને 
આકાશમાં કોઇ વસ્તુ તેને પૂજવાને લાયક દેખાતી નથી, કોઈ મખલૂકની 
આગળ તેનું માથું ઝૂકતું નથી, મૂર્તિઓને ધરાયેલું ભોજન પણ તે કબૂલતો 
નથી, તેનું દિલ આપોઆપ શિર્ક અને મખ્લૂકપરસ્તીથી નફરત કરે છે. 

આ વાતાવરણમાં આ માણસ અલગ તરી આવે છે જાણે કે ઘટાટોપ 
વાદળાનાં અંધકારમાં એક દીપ પ્રકાશિત છે, અથવા પથ્થરોના ઢગલામાં એક 
હીરો ઝળહળી રહયો છે. 


ક્રૉતિ ઉદ્ભવે છે 

લગભગ ચાળીસ વરસ સુધી આવું શુદ્ધ, સ્વચ્છ અને સજ્જનતાપુર્ણ 
જીવન જીવ્યા પછી તેના જીવનમાં એક ક્રાંતિના મંડાણ થાય છે. તે આ 
અંધકારથી ગભરાઈ ઊઠે છે જે તેને ચારે તરફથી ઘેરી લેતું દેખાય છે. તે 
અજ્ઞાન, અનૈતિકતા, દુરાચાર, અવ્યવસ્થા, શિર્ક અને મૂર્તિપૂજાના આ ભયાનક 
સમંદરમાંથી નીકળી જવા માગે છે જે તેને ઘેરી વળેલો હતો. આ વાતાવરણમાં 
કોઈ વસ્તુ પણ તેને પોતાની પ્રકૃતિને અનુરૂપ દેખાતી નથી. તે સૌથી અલગ 
થઈ વસતીથી દૂર પહાડોની સંગતમાં જઈને બેસવા માંડે છે. એકાંત અન 
શાંતિના માહોલમાં દિવસોના દિવસો પસાર કરે છે. રોઝા રાખી રાખીન 
પોતાના આત્મા અને પોતાના દિલ-દિમાગને હજુ શુદ્ધ કરે છે. મનન કરે છે. 

મંથન કરે છે, કોઈ એવો પ્રકાશ શોધે છે જેનાથી તે આ ચારે બાજુ છવાયેલા 
અંધકારને દૂર કરી દે, એવી શક્તિ મેળવવા માગે છે જેનાથી આ બગડેલી 
દુનિયાને તોડી પાડીને ફરીથી સજાવી દે. 

અચાનક તેની હાલતમાં એક જબરજસ્ત શાનદાર ફેરફાર પ્રગટ થાય છે. 
અચાનક જ તેના દિલમાં એ પ્રકાશ આવી જાય છે જે પહેલાં તેની અંદર ન 
હતો. અચાનક તેની અંદર એ શક્તિ ભરાઈ જાય છે જેનાથી તે એ વખતે 
ખાલી હતો. તે ગુફાના એકાંતમાંથી નીકળી આવે છે. પોતાની કોમ પાસે 
આવે છે. તેને કહે છે કે આ મૂર્તિઓ જેની આગળ તમે ઝૂકો છો, આ તમામ 
હકીકત વિનાની વસ્તુઓ છે, આમને છોડી દો. કોઇ મનુષ્ય, કોઇ વૃક્ષ, કોઈ 
પથ્થર, કોઇ આત્મા, કોઈ ગ્રહ આ લાયક નથી કે તમે તેની આગળ માથું 
ઝૂકાવો, તેની બંદગી અને પૂજા કરો અને તેનું આજ્ઞાપાલન કરો. આ ધરતી, 
આ ચંદ્ર, આ સૂર્ય, આ તારાં, આ આકાશ અને ધરતીની તમામ વસ્તુઓ એક 
ખુદાની મખ્લૂક-સર્જન છે. તે જ તમારો અને આમનો બધાંનો સર્જનહાર છે. 
તેની જ બંદગી કરો, તેનો જ હુકમ માનો અને તેની જ આગળ માથું ઝૂકાવો. 
આ ચોરી, આ લૂંટફાટ, આ ખૂનમરકી, આ જોરજુલમ, આ દુષ્કૃત્યો જે તમે 
કરો છો, તમામ ગુનાં છે. આમને છોડી દો. ખુદા આમને પસંદ નથી કરતો. 
સાચું બોલો, ન્યાય કરો, ન કોઈની હત્યા કરો, ન તો કોઇનો માલ છીનવો. 
જે કંઈ લો હક્ક મુજબ લો, જે કંઈ આપો હક્ક મુજબ આપો. તમે સૌ મનુષ્ય 
છો. મનુષ્ય અને મનુષ્ય બધાં જ સમાન છે. ન તો કોઇ નીચતાનો કલંક લઇને 
જન્મ્યો અને ન તો કોઇ ઇજ્જતનો ખિતાબ લઇને દુનિયામાં આવ્યો. મોટાઇ 
અને કુળની આબરૂ વંશમાં નથી, ફક્ત ખુદાપરસ્તી, નેકી અને પવિત્રતામાં 
છે. જે ખુદાથી ડરે છે, તથા નેક અને પાક છે તે જ ઊંચા દરજ્જાનો મનુષ્ય 
છે, અને જે આવો નથી તે કશું પણ નથી. મરી ગયા પછી તમને સૌને 
પોતાના ખુદા સમક્ષ હાજર થવાનું છે. તમારામાંથી દરેકે દરેક માણસ પોતાનાં 
કર્મો માટે ખુદાની સામે ઉત્તરદાયી છે, એ ખુદાની સામે જે બધું જ જુએ અને 
જાણે છે. તમે કોઇ વસ્તુ તેનાથી છૂપાવી શકતાં નથી. તમારા જીવનનું વૃત્તાંત 
તેની સામે કાપકૂપ વિના રજુ થશે અને આ વૃત્તાંત પ્રમાણે તે તમારા અંજામનો 
ફેંસલો કરશે. એ સાચા ન્યાયીને ત્યાં ન તો કોઇ ભલામણ કામ આવશે, ન 
તો લાંચ ચાલશે, ન તો કોઇને કોઇનું કૂળ પૂછવામાં આવશે. ત્યાં ફક્ત ઈમાન 

અને સદ્કર્મો [વિષે પૂછવામાં આવશે, જેની પાસે આ વસ્તુ હશે તે જન્નતમાં 
જશે અને જેની પાસે આમાંથી કંઇ પણ નહીં હોય તે દુભાગીને દોજખમાં 
નાખવામાં આવશે. 

આ હતો એ પયગામ જે લઇને તે ગુફામાંથી નીકળ્યો. 

અજ્ઞાન કોમ તેની દુશ્મન બની જાય છે. ગાળો ભાંડે છે. પથ્થર મારે 
છે. એક બે દિવસ નહીં કુલ તેર વરસ સુધી તેની ઉપર સખતમાં સખત જુલમ 
કરે છે. એટલે સુધી કે તેને વતનમાંથી કાઢી મૂકે છે. અને પછી કાઢી મૂકવા 
ઉપર પણ અટકતી નથી, જ્યાં તે જઈને આશ્રય મેળવે છે ત્યાં પણ તેને દરેક 
રીતે સતાવે છે. તમામ અરબસ્તાનને તેની વિરૂદ્ધ ઊભું કરી દે છે અને પૂરા 
આઠ વરસ તેની વિરૃદ્ધ લડતી રહે છે. તે આ તમામ ઝકલી સહે છે પરંતુ 
પોતાની વાત ઉપર અડગ રહે છે. 


આ બધી દુશ્મનાવટ શા માટે ? 


આ કોમ તેની દુશ્મન શા માટે થઈ ? શું દોલત અને જમીનનો કોઇ 
ઝઘડો હતો? શું ખૂનનો કોઇ દાવો હતો ? શું તે તેમની પાસે દુનિયાની 
કોઇ વસ્તુ માગી રહયો હતો? ના, બધી જ દુશ્મનાવટ ફક્ત આ વાતને 
લઇને હતી કે તે એક ખુદાની બંદગી અને સંયમ અને નેક અમલની તાલીમ 
શા માટે આપે છે, મૂર્તિપૂજા અને દુરાચરણ વિરૂદ્ધ શા માટે પ્રચાર કરે છે, 
પૂજારીઓ અને મહંતોની આગેવાની ઉપર શા માટે પ્રહાર કરે છે. સરદારોની 
સરદારીના જાદુને કેમ તોડે છે, માનવી-માનવી વચ્ચેના ઊંચનીચના ભેદને 
કેમ ખતમ ક્સ્વા માગે છે, કબીલા અને વંશગત પૂર્વગ્રહોને જહાલત શા 
માટે ઠરાવે છે, પુરાતન કાળથી સમાજની જે વ્યવસ્થા ચાલતી આવી રહી 
છે તેને શા માટે તોડવા માગે છે. કોમ કહે છે કે આ વાતો જે તું કડી રહયો 
છે, આ તમામ ખાનદાની પરંપરાઓ અને કોમી રીતરસમની વિરૂદ્ધ છે. તું 
આમને છોડી દે નહીંતર અમે તારૂં જીવવું હરામ કરી દઇશું. 

સારૂં તો આ માણસે આ તકલીફો શા માટે ઊઠાવી ? કોમ તેને 
બાદશાહી આપવા માટે તૈયાર હતી, ધનના ઢગલા તેના કદમોમાં નાખવા 
માટે તૈયાર હતી, શરત આ હતી કે તે પોતાના આ શિક્ષણથી બાજ આવી 

જાય. પરંતુ તેણે આ તમામને ઠોકર મારી અને પોતાના શિક્ષણ કાજે 
પથ્થર ઝીલવાનું અને જુલમ સહેવાનું કબૂલ કર્યું. આ છેવટે શા માટે? 
શું તેમનાં ખુદાપરસ્ત અને નૈેકઅમલ બની જવામાં તેનો કોઈ અંગત 
લાભ હતો? શું કોઇ એવો ફાયદો હતો જેની સામે રાજ્ય અને સરદારી 
અને ધન-દોલત અને એશઆરામની તમામ લાલચો પણ ધ્યાન આપવા 
લાયક ન હતી ? શું કોઇ એવો ફાયદો હતો, જેની ખાતર કોઇ માણસ 
સખતમાં સખત શારીરિક અને રૂહાની તકલીફોમાં મૂકાવાનું અને પૂરા 
૨૧ વરસ સુધી મૂકાયેલા રહેવાનું પણ સહન કરી શક્તું હોય ? વિચાર 
કરો ! શું શરાફત અને સજ્જનતા, બલિદાન અને હમદર્દી, માનવજાતનો 
આનાથી પણ વધારે ઊંચો કોઇ દરજ્જો તમારી કલ્પનામાં આવી શકે છે 
કે કોઇ માણસ પોતાના કોઇ લાભ ખાતર નહીં, બીજાના ભલા માટે 
તકલીફો ઊઠાવે ? જેમનાં ભલા માટે અને સારા માટે તે પ્રયત્ન કરે છે 
તે જ તેને પથ્થરો મારે, ગાળો ભાંડે, ઘરથી બેઘર કરી દે, દેશનેકાલની 
હાલતમાં પણ તેનો પીછો ન છોડે, અને આ તમામ વાતો છતાં તે તેમનું 
ભલું ચાહવાથી બાજ ન આવે. 

પછી જુઓ ! શું કોઇ જુઠ્ઠો માણસ કોઈ ધરમૂળ વગરની વાત પાછળ 
આવી મુસીબતો સહન કરી શકે છે ? શું કોઈ તુક્કાબાજ માણસ માત્ર 
અનુમાન અને કલ્પનાથી કોઈ વાત કહીને તેની ઉપર એટલી હદે મક્કમ 
અને દઢ રહી શકે છે કે મુસીબતોનાં પહાડ તેની ઉપર તૂટી પડે, ધરતી 
તેના માટે તંગ કરી દેવામાં'આવે, તમામ દેશો તેની વિરૂદ્ધ ઊભા થઈ 
જાય, મોટાં મોટાં લશ્કરો તેની ઉપર ચઢી આંવે, પણ તે પોતાની વાતથી 
તસુ બરાબર પણ ચસકવા માટે તૈયાર ન થાય ? આ મજબૂતી, આ દઢ 
નિર્ધાર, આ મક્કમતા, પોતે 'ગવાહી આપી રહયાં છે કે તેને પોતાની 
સત્યતા ઉપર વિશ્વાસ અને પૂર્ણ વિશ્વાસ હતો. જો તેના મનમાં શંકા- 
કુશંકાનો સહેજેય અણસાર હોત તો તે સળંગ ૨૧ વરસ સુધી મુસીબતોનાં 
આ એક પછી એક તોફાનોની સામે ક્યારેય ટકી ન શકત. 

આ તો આ માણસની ક્રાંતિની સ્થિતિનું એક પાસું હતું. બીજું પાસુ 
આના કરતાં પણ વધારે હેરત પમાડનાર છે. 

૪૦ વરસની ઉંમરમાં એક બદલાયેલો માણસ-શા માટે? 
ચાલીસ વરસની ઉંમર સુધી તે એક આરબ હતો, સામાન્ય આરબોની 
જેમ. આ સમયગાળામાં કોઇએ આ વેપારીને એક વક્તા, એક જાદુઈ 
પ્રવચનક્તની હેસિયતથી ન જોયો. કોઈએ તેને [હહેકમત-ડહાપણ અને 
બુદ્ધિની વાતો કરતો ન સાંભળ્યો. કોઇએ તેની પાસેથી ઇલાહિય્યાત- 
ખુદાને લગતું જ્ઞાન અને નૈતિક મૂલ્યોની ફિલોસોફી તથા કાનૂન તથા 
રાજનીતિ તથા અર્થશાસ્ર તથા સામાજિકશાસ્ટની પ્રશ્નો ઉપર ચર્ચા કરતો 
ન જોયો. કોઇએ તેની પાસેથી ખુદા અને ફરિશ્તા અને આકાશી ગ્રંથો 
અને પૂર્વ નબીઓ અને પૂરાતન કોમો અને કયામત અને મૃત્યુ પછીનું 
જીવન અને દોજખ-જન્નત વિષે એક શબ્દ પણ ન સાંભળ્યો. તે પવિત્ર 
નૈતિક ગુણો, સભ્ય રીતભાત અને ઉત્તમ ચારિત્ર્ય તો જરૂર ધરાવતો 
હતો, પરંતુ ચાલીસ વરસની વયે પહોંચતાં સુધી તેના વ્યક્તિત્વમાં કોઈ 
પણ અસામાન્ય વાત જોવામાં ન આવી જેના ઉપરથી લોકો એવી અપેક્ષા 
રાખતાં હોત કે આ માણસ હવે કંઈક બનવાનો છે. એ સમય સુધી 
જાણનારાં લોકો તેને ફક્ત એક ખામોશ, શાંતિપ્રિય અને અત્યંત સજ્જન 
માણસની હેસિયતથી ઓળખતા હતાં. પરંતુ ચાલીસ વરસ પછી જ્યારે તે 
પોતાની ગુફામાંથી એક નવીન સંદેશ લઇને નીકળ્યો ત્યારે પૂરેપૂરી રીતે 
તેની કાયાપલટ જ થઈ ગયેલી હતી. 
હવે તે હેરત પમાડતી વાણી સંભળાવી રહયો હતો જેને સાંભળીને 
સમસ્ત અરબસ્તાન આશ્ચર્યચકિત થઇ ગયું. આ વાણીની જબરજસ્ત અસર 
આ હતી કે તેનાં કટ્ટર દુશ્મન પણ તેને સાંભળવાથી ડરતા હતાં કે ક્યાંક 
આ દિલમાં ન ઊતરી જાય. તેની વાણીની મધુરતા અને સરળતા અને 
જોરદાર વક્તવ્ય એવું હતું કે તમામ આરબ કોમને કે જેમાં મોટાં મોટાં 
કવિઓ, વક્તાઓ અને વક્તવ્યકળાના દાવેદારો મોજૂદ હતાં, તેણે પડકાર 
ફેંક્યો અને વારંવાર પડકાર ફેંક્યો કે તમે બધાં મળીને એક જ સૂરઃ 
આતા જેવી બનાવી લાવો. પરંતુ કોઈ તેના મુકાબલો કરવાની હીંમત 
કરી શક્યું નહીં. આવો બેનમૂન કલામ ક્યારેય અરબસ્તાનનાં કાનોએ 
“સાંભળ્યો જ ન હતો. 


[રર] એકેશ્વરવાદ અને પયગમ્બરીનો બ્રૌદ્ધિક સબૂત 


તેનો સર્વગ્રાહી સંદેશ 

હવે અચાનક તે એક અજોડ ડહાપણવાળો, નૈતિકતા અને સભ્યતાનો 
એક લાજવાબ સુધારક, હેરતમાં નાખી દેનાર રાજનીતિનો નિષ્ણાંત, એક 
જબરજસ્ત કાનૂનનો ઘડવૈયો, એક ઉચ્ચ કક્ષાનો ન્યાયાધીશ, એક બેજોડ 
સેનાપતિ બનીને સામે આવ્યો. એ અભણ બદૂએ ડહાપણ-હિકમત અને 
અકલમંદીની એ વાતો કહેવા માંડી જે ન તો તેની પહેલાં કોઈએ કહી હતી, 
ન તો તેના પછી કોઇ કહી શકયું. તે ઉમ્મી ઇલાહિય્યાત-ખુદાઇના મોટા-મોટા 
સવાલો ઉપર નિર્ણાયક પ્રવચનો કરવા માંડ્યો. કોમોના ઇતિહાસમાંથી કોમોની 
ચડતી અને પડતીની ફિલોસોફી ઉપર પ્રવચન આપવા માંડ્યો.' પુરાતન 
સુધારકોનાં કાર્યો ઉપર સમીક્ષાઓ અને દુનિયાનાં ધર્મોની આલોચનાં અને 
કોમો વચ્ચેનાં મતભેદોનાં ફેંસલાં કરવા માંડ્યો. નૈતિકતા અને સભ્યતા તથા 
શિષ્ટાચારનો પાઠ ભણાવવા માંડ્યો. ી 

તેણે સમાજવ્યવસ્થા અને અર્થવ્યવસ્થા અને સામાજિક બાબતો અને 
આંતરપષ્ટ્રિય સંબંધો વિષેના કાયદા બનાવવા માંડ્યાં અને એવા કાયદા ઘડયાં 
કે મોટા માટા વિદ્વાનો અને બુદ્ધેશાળીઓ ખૂબ ગહન વિચાર અને જીવનભરના 
અનુભવો પછી માંડ માંડ તેમની હિકમતો (1//154૦10) ને સમજી શકે છે, 
અને દુનિયાનાં અનુભવો જેટલાં વધતા જાય છે, તેમની હિકમતો વધુને વધુ 
બહાર આવતી જાય છે. 

એ ખામોશ શાંતિપ્રિય વેપારી જેણે આખી જિંદગી ક્યારેય ન તો તલવાર 
ચલાવી હતી, ન તો ક્યારેય કોઇ ફોજી તાલીમ મેળવી હતી, અટલે સુધી કે 
જે આખી જિંદગીમાં ફક્ત એક લડાઈમાં માત્ર એક દર્શકની હેસિયતથી સામેલ 
થયો હતં!, જોતજોતામાં એક એવો શૂરવીર સૈનિક બની ગયો જેનું ડગલું 
સખતમાં સખત મોરચાઓમાં પણ પોતાની જગ્યાએથી એક ઈંચ ન ખસ્યું. 
એવો જબરજસ્ત જનરલ બની ગયો જેણે ૯ વરસની અંદર તમામ અરબસ્તાન 
દેશને જીતી લીધો. એવો હેરત પમાડનાર લશ્કરી લીડર બની ગયો કે તેણે 
સર્જેલી લશ્કરી વ્યવસ્થા અને લશ્કરી રૂહની અસરથી મુફલિસ આરબોએ થોડા 
જ વરસોનાં દુનિયાની બે મહાન લશ્કરી શક્તિઓને પરાસ્ત કરી નાખી. 

તે *4કાંતપસંદ અને શાંતિપ્રિય માણસ જેની અંદર કોઇએ ચાલીસ વરસ 


એકેશ્વરવાદ અને પયગમ્બરીનો બ્રોજ્ધિક સબૂત [૨૩] 


સુધી રાજકીય રૂચિની ગંધ પણ જોઈ ન હતી, અચાનક એવો જબરજસ્ત 
સુધારક (ર૯[૦1૧૧૯1)) અને વિચારક (૭141૯511૮10) બનીને પ્રગટ થયો કે 
૨૩ વરસની અંદર તેણે ૧૨ લાખ ચો.માઈલમાં ફેલાયેલા રણપ્રદેશનાં 
વેરવિખેર, યુદ્ધખોર, અભણ, વિદ્રોહી, સભ્યતાવિહોણા અને હંમેશાં 
અંદરોઅંદર લડતા રહેતાં કબીલાઓને, રેલવે અને રેડિયો અને પ્રેસની મદદ 
વિના, એક સભ્યતા, એક કાયદો અને એક રાજ્યવ્યવસ્થાના તાબે બનાવી 
દીધાં. તેણે તેમનાં વિચારો પલટી નાખ્યાં. તેમની ખાસિયતો બદલી નાખી. 
તેમનાં નૈતિક મૂલ્યો બદલી નાખ્યાં. તેમની અશિષ્ટતાને ઉચ્ચકક્ષાની શિષ્ટતામાં, 
તેમના જંગલીપણાને ઉત્તમ નાગરિકતામાં, તેમનાં દુરાચાર અને અનૈતિકતાને 
સુધારણા અને સંયમ અને ઉત્તમ નૈતિક્તામાં, તેમનાં વિદ્રોહ અને અરાજકતાને 
અંતિમ કક્ષાના કાયદાપાલન અને સત્તાના આજ્ઞાપાલનમાં તબદીલ કરી દીધાં. 
એ વાંઝણી કોમને, જેના ખોળામાં સદીઓથી એક પણ નોંધપાત્ર માણસ પેદા 
થયો ન હતો, તેણે એવી માણસો ઉછેરતી બનાવી કે તેમાંથી હજ્જારોની 
સંખ્યામાં મહાન માણસો પેદા થઈ ગયાં અને દુનિયાને દીન અને નૈતિકતા 
અને સભ્યતાના પાઠ ભણાવવા માટે દુનિયાની ચારેય દિશામાં ફેલાઈ ગયાં. 

અને આ કામ તેણે જોર અને જુલમથી, દગા અને ધોખાથી ન કર્યું બલકે 
દિલ મોહી લેતાં અખ્લાક અને આત્માઓને તાબે કરી દેનાર સજ્જનતા અને 
દિમાગો ઉપર કબજો કરનાર શિક્ષણ દ્વારા કર્યું. તેણે પોતાનાં નૈતિક ગુણોથી 
દુશ્મનોને દોસ્ત બનાવ્યાં. ઘયા અને સ્નેહ વડે દિલોને નરમ બનાવ્યાં. ન્યાય 
અને ઈનસાફ સાથે શાસન કર્યું. સત્ય અને સચ્ચાઈથી ક્યારેય તસુભાર પણ 
હટ્યાં નહીં. લડાઈ દરમ્યાન પણ કોઇની સાથે વચનભંગ અને દગો ન કર્યો. 
પોતાનાં કટ્ટર દુશ્મનો ઉપર પણ જુલમ ન કર્યો. જે તેના લોહીના તરસ્યા 
હતાં, જેમણે તેને પથ્થર માર્યા હતાં, તેને દેશનિકાલ કર્યો હતો, તેની વિરૂદ્ધ 
આખાયે અરબસ્તાનને ઊભું કરી દીધું હતું, એટલે સુધી કે જેમણે અદાવતના 
ઝનૂનમાં તેના કાકાનું કલેજું સુદ્ધાં કાઢીને ચાવી લીધું હતું, તેમને પણ તેણે 
વિજ્ય મેળવીને માફ કરી દીધાં. પોતાની જાત માટે ક્યારેય તેણે કોઈનાથી 
બદલો ન લીધો. 

આ તમામ વાતોની સાથે તેનો મન ઉપરનો કાબૂ બલકે નિઃસ્વાર્થપણાની 
હાલત આ હતી કે જ્યારે તે આખા દેશનો બાદશાહ થઈ ગયો તે વખતે પણ 


[૨૪] એફકશ્વરવાદ અને પયગમ્બરીનો બૌદ્ધિક સબૂત 


તે જેવો ફકીર પહેલાં હતો એવો જ ફકીર રહયો. સૂકી ઘાસના છાપરામાં 
રહેતો હતો. કંતાન ઉપર સૂઇ રહેતો હતો. ખાદી અને જૂના કપડાં પહેરતો 
હતો. ગરીબો જેવો ખોરાક ખાતો હતો. ભૂખ્યો પણ રહી જતો હતો. આખી 
આખી રાત પોતાના ખુદાની ઇબાદતમાં ઊભો રહેતો હતો. ગરીબો અને 
મુસીબતના માર્યા લોકોની સેવા કરતો હતો. એક મજૂરની જેમ કામ કરવામાં 
પણ તેને સંકોચ ન હતો. છેલ્લા શ્વાસ સુધી તેની અંદર શાહી શાનશૌકત અને 
માલદારોમાં પ્રવર્તતી એક બીજાંથી ઊંચા હોવાની ભાવના અને મોટા માણસો 
જેવા અભિમાનની ગંધ સુદ્ધાં પેદા ન થઈ. તે એક સામાન્ય માણસની જેમ 
લોકોને મળતો હતો. તેમનાં દુખદર્દમાં ભાગીદાર થતો હતો. આમ લોકો વચ્ચે 
એવી રીતે બેસતો હતો કે અજાણ્યા માણસ માટે આ જાણવું મુશ્કેલ થઇ જતું 
હતું કે આ સભામાં કોમનો સરદાર અને દેશનો બાદશાહ કોણ છે. આવડો મોટો. 
માણસ હોવા છતાં નાનામાં નાના માણસની સાથે પણ એવું વર્તન કરતો હતો 
કે જાણે તે તેમનાં જ જેવો એક માણસ છે. આખી જિંદગીના મહેનતમાં તેણે 
પોતાની જાત માટે ક્યારેય કંઈ પણ ન છોડ્યું. પોતાનો તમામ વારસો પોતાની 
કોમ માટે વકફ કરી દીધો. પોતાનાં અનુયાયીઓ ઉપર તેણે પોતાના કે પોતાની 
સંતાનનાં કોઈ પણ હક્કો કાયમ કર્યા નહીં. એટલે સુધી કે પોતાની સંતાનને 
ઝકાત લેવાના હક્કથી પણ વંચિત કરી દીધી, માત્ર એ ડરથી કે ક્યાંક આગળ 
જઇને તેનાં અનુયાયીઓ તેની સંતાનને જ બધી ઝકાત આપવા ન માંડે. 


માનવજાત ઉપર તેની મોટી અસરો 

હજી આ શાનદાર માણસનાં કમાલ કામોની યાદી પૂરી થઈ નથી. તેના 
દરજ્જાનો સાચો અંદાજ મેળવવા માટે તમારે દુનિયાના ઇતિહાસ ઉપર સર્વગ્રાહી 
રીતે એક નજર નાખવી જોઈએ. તમે જોશો કે અરબસ્તાનના રણનો આ અભણ 
બ્દુ, જે ચૌદસો વરસ પહેલાં અંધારા જમાનામાં જન્મ્યો હતો, હકીકતમાં આધુનિક 
યુગનો સ્થાપક અને તમામ દુનિયાનો લીડર છે. તે ફક્ત તેમનો જે લીડર નથી 
જે તેને લીડર માને છે બલકે તેમનો પણ લીડર છે જે તેને નથી માનતાં. તેમને 
આ વાતનો એહસાસ પણ નથી કે જેની વિરૂદ્ધ તે બૉલે છે તેનું માર્ગદર્શન કેવી 
રીતે તેમનાં વિચારોમાં, તેમનાં જીવનનાં સિદ્ધાંતોમાં અને અમલના કાયદાઓમાં, 

અને તેમની આધુનિક જમાનાની રૂહમાં પ્રસરી ગયું છે. 

આ જ માણસ છે જેણે દુનિયાની વવિચારધારાઓની દિશા અંધશ્રદ્ધા અને 
અજાયબપરસ્તી અને સંન્યાસ તરફથી બદલીને બુદ્ધિવાદ અને હકીકતપ્રિયતા 
અને સંયમી સાંસારિકતાની તરફ ફેરવી દીધી. તેણે અનુભૂતિ કરાવતા ચમત્કારો 
માગનાર દુનિયામાં બૌદ્ધિક ચમત્કારોને સમજવા અને તેમને જ સત્યનો માપદંડ 
માનવાની પ્રકૃતિ પેદા કરી. તેણે જ ચમત્કારોમાં ખુદાની ખુદાઈની નિશાનીઓ 
શોધનારાંની આંખો ખોલી અને તેમને કુદરતની તિશાનીઓ ([ત॥૫1દાં 
21010116113) માં ખુદાની નિશાનીઓ જોવાની ટેવવાળા બનાવ્યાં. તેણે જ 
કલ્પનાનાં ઘોડા દોડાવનારાંને અટકળબાજી (૬[0૦૮૫।ંવ॥ાં૦।૧)થી હટાવીને બુદ્ધિ, 
વિચાર, અવલોકન અને સંશોધનના માર્ગ ઉપર લગાવ્યાં. તેણે જ બુદ્ધિ અને 
અનુભૂતિ અને (વજદ) આત્માનંદની ભેદ પાડતી હદો માનવીને બતાવી. 
ભૌતિકવાદ અને આધ્યાત્મવાદમાં સંબંધ પેદા કર્યો. દીન સાથે જ્ઞાન અને 
અમલનો તથા જ્ઞાન અને અમલ સાથે દીનનો સંપર્ક સ્થાપ્યો. ધર્મની શક્તિ 
વડે દુનિયામાં વૈજ્ઞાનિક ભાવના અને વૈજ્ઞાનિક ભાવના વડે સાચી ધાર્મિકતા 
પેદા કરી. તેણે જ શિર્ક અને મખ્લૂકપરસ્તીના પાયા ઊખાડી ફેંક્યાં અને 
જ્ઞાનની શક્તિ વડે તૌહીદ-એક ખુદાની માન્યતા એવી મજબૂતાઇપૂર્વક કાયમ 
કરી કે મુશ્રિકો અને મૂર્તિપૂજકોનાં ધર્મ પણ એક ખુદાનો રંગ અપનાવવા માટે 
મજબૂર થઈ ગયાં. તેણે જ નૈતિકતા અને આધ્યાત્મવાદના મૂળભૂત ખ્યાલોને 
બદલ્યાં. જે લોકો સંસારત્યાગ અને મનને કચડવાને અસલ નૈતિકતા માનતા 
હતાં, જેમને ત્યાં મન અને શરીરના હક્કો અદા કરવા અને સાંસારિક જીવનનાં 
મામલાઓમાં ભાગ લેવાની સાથે આત્મિક પ્રગતિ અને મોક્ષ શક્ય જ ન 
હતાં, તેમને તેણે જ સભ્યતા અને સમાજ અને સાંસારિક કાર્યોમાં નૈતિકતાના 
ફાયદા અને આત્માની ઉન્નતિ અને મોક્ષપ્રાપ્રીનો રસ્તો દેખાડ્યો. પછી એ જ 
છે જેણે માનવીને તેની સાચી કદર અને કીંમતથી વાકેફ કર્યો. જે લોકો 
ભગવાન અને અવતાર અને ઇબ્નુલ્લાહ (ખુદાના પુત્ર) સિવાય અન્ય કોઈને 
માર્ગદર્શક માનવા માટે તૈયાર ન હતાં, તેમને તેણે જ બતાવ્યું કે માનવી અને 
તમારા જેવો માનવી જ આકાશી બાદશાહીનો પ્રતિનિધિ અને દુનિયાના 
માલિકનો ખલીફા-નાયબ હોઇ શકે છે. જે લોકો હર કોઇ શક્તિ અને 
માનવીને પોતાનો ખુદા બનાવતા હતાં તેમને તેણે જ સમજાવ્યું કે માનવી માત્ર 

માનવી સિવાય કશું જ નથી. ન તો કોઈ માણસ પવિત્રતા અને સત્તા અને 
માલિકીનો જન્મજાત હક્ક લઈને આવ્યો છે અને ન તો કોઈની ઉપર અપવિત્રતા 
અને ગુલામી અને તાબેદારીતું કલંક લાગેલું છે. આ જ શિક્ષણે દુનિયામાં માનવએક્તા 
અને સમાનતા અને લોકશાહી અને સ્વતંત્રતાના ખ્યાલો પેદા કર્યા છે. 

વિચારધારાઓથી આગળ વધો. તમને આ ઉમ્મીના નેતૃત્વના સક્રિય 
પરિણામો દુનિયાના કાયદાઓ અને પદ્ધતેઓ અને મામલાઓમાં એટલા મોટ 
પ્રમાણમાં દેખાશે કે તેમની ગણત્રી કરવી મુશ્કેલ થઇ જશે. નૈતિક મૂલ્યો અને 
સભ્યતા, શિષ્ટતા અને સ્વચ્છતા-સફાઈના અનેકો નિયમ છે જે તેના શિક્ષણમાંથી 
નીકળીને તમામ જગતમાં ફેલાઈ ગયાં છે. સમાજશાસ્ત્રના જે નિયમો તેણે 
બનાવ્યા હતાં દુનિયાએ કેટલો બધો તેમાંથી લાભ ઊઠાવ્યો અને હજી સુધી 
ઊઠાવી રહી છે. અર્થશાસ્નાં જે સિદ્ધાંતો તેણે શીખવ્યા હતાં તેમાંથી દુનિયામાં 
કેટલાયે આંદોલનો જન્મ્યાં અને હજી સુધી જન્મતાં જાય છે. રાજયશાસનની 
જે પદ્ધતિઓ તેણે અપનાવી હતી તેમાંથી દુનિયાની રાજકીય વિચારસરણીઓમાં 
કેટલીયે રાજકીય ક્રાંતિઓ સર્જાઈ અને સર્જાઈ રહી છે. ન્યાય અને કાયદાનાં 
જે સિદ્ધાંતો તેણે ઘડયા હતાં તેમણે દુનિયાની અદાલતી વ્યવસ્થાઓ અને 
કાનૂની વિચારોને કેટલી હદે પ્રભાવિત કર્યા અનૅ હજી સુધી તેમની અસર 
ખામોશીપૂર્વક ચાલુ છે. યુદ્ધ, સંધિ અને આંતરંષ્ટ્રીય સંબંધોની સભ્યતા જે 
માણસે સક્રિય રીતે દુનિયામાં કાયમ કરી તે હકીકતમાં આ જ અરબસ્તાનનો 
ઉમ્મી છે, નહીંતર પહેલાં દુઃમિયા આનાથી નાવાકેફ હતી કે યુદ્ધની પણ કોઈ 
સભ્યતા હોઇ શકે છે અને જુદી જુદી કોમો વચ્ચે સંયુક્ત માનવતાના પાયા 
ઉપર પણ મામલાઓ થવા શક્ય છે. 

માનવ ઈતિહાસના દશ્યમાં આ હેરત પમાડતા માણસત્તું બુલંદ અને ઊચું 
વ્યક્તિત્વ એટલી હદે ઉપસેલું દેખાય છે કે આરંભથી માંડીને અત્યાર સુધીની 
મોટામાં મોટી એતિહાસિક હસ્તીઓ જેમને દુનિયા હીરો (11€10)માં ગણે છે, 
જ્યારે તેમને તેના મુકાબલામાં લાવવામાં આવે છે ત્યારે તેની સામે વામણાં 
દેખાય છે. દુનિયાના પ્રતિષિત આગેવાનોમાં કાઈ પણ એવો નથી જેના 
કારનામાની ચમકદમક માનવજીવનનાં એક બે ક્ષેત્રોથી આગળ વધી શકી 
હોય. કોઈ વિચારધારાઓનો રાજા છે પણ અમલ કરવાની શક્તિ ધરાવતો 
નથી. કોઈ અમલની મૂર્તિ છે પણ વિચારધારામાં નબળો છે. કોઈનાં પરાક્રમો 

રાજકીય યુક્તિઓ સુધી મર્યાદિત છે. કોઇ ફક્ત લશ્કરી હોશિયારીનું પ્રગટ 
સ્વરૂપ છે. કોઇની દૃષ્ટિ સામાજિક જીવનના એક પાસા ઉપર એટલી હદે ઊંડી 
જામેલી છે કે બીજા પાસાં છૂપા રહી ગયાં છે. કોઈએ નૈતિક મૂલ્યો અને 
આધ્યાત્મને લીધાં તો અર્થવ્યવસ્થા અને રાજનીતિને ભૂલાવી દીધાં. કોઈએ 
અર્થવ્યવસ્થા અને રાજનીતિને લીધાં તો નૈતિક મૂલ્યો અને આધ્યાત્મને અવગણી 
દીધાં. મતલબ કે ઈતિહાસમાં ચારેય તરફ એકમુખી હીરો જ દેખાય છે. પરંતુ 
આ જ એકલી હસ્તી એવી છે જેની અંદર સર્વગુણ એકત્ર છે. તે પોતે જ 
ફિલસૂફ અને ડહાપણવાળો (પ/5૯1111) પણ છે અને પોતે જ પોતાની 
[ફેલસૂફીને અમલી જીવનમાં લાગુ કરનાર પણ તે રાજનીતિજ્ઞ પણ છે, 
લશ્કરી લીડર પણ છે, કાનૂનનો ઘડવૈયો પણ છે, નૈતિક મૂલ્યોનો શિક્ષક પણ 
છે, ધાર્મિક અને આધ્યાત્મિક આગેવાન પણ છે. તેની નજર માનવીના સમગ્ર 
જીવન ઉપર ફેલાય છે અને નાનામાં નાની વિગતો સુધી જાય છે. ખાવાપીવાના 
નિયમો અને શરીરની સ્વચ્છતાની રીતોથી માંડીને આંતરષ્ટ્રીય સંબંધો સુધી 
એકેએક વસ્તુ વિષે તે આદેશો અને માર્ગદર્શન આપે છે, પોતાની વિચારસરણી 
મુજબ એક કાયમી સભ્યતા (ઉપ1151૦1) અસ્તિત્વમાં લાવીને દેખાડી દે 
છે, અને જીવનનાં તમામ અલગ-અલગ પાસાં વચ્ચે એવું પૂર્ણ સંતુલન 
(િવૃપાં|0ાતંપ1) કાયમ કરે છે કે અફડાતફડીનું ક્યાંય ચિહ્ન પણ દેખાતું 
નથી. શું કોઈ બીજી વ્યક્તિ આ સર્વગ્રાહી ગુણસંપન્ન તમારી નજરમાં છે ? 


મહાનતમ ક્રાંતિકારી હસ્તી 


દુનિયાની મોટી મોટી એતિહાસિક ઢસ્તીઓમાંથી કોઈ પણ એવી નથી 
જે વત્તાઓછા પ્રમાણમાં પોતાના વાતાવરણની પેદા કરેલી ન હોય. પરંતુ આ 
માણસની શાન સૌથી અનોખી છે. તેના ઘડતરમાં તેના વાતાવરણનો કોઇ 
ફાળો દેખાતો નથી, અને ન તો કોઈ દલીલ દ્વારા આ સાબિત કરી શકાય 
છે કે અરબસ્તાનનું વાતાવરણ એ સમયે એતિહાસિક રીતે આવા એક માણસના 
જન્મનો તકાદો કરતું હતું. બહુ તાણીતૃશીને તમે જો કંઇ કહી શકો છો તો 
તે આના કરતાં જરાય વધારે નહીં હોય કે એતિહાસિક કારણો અરબસ્તાનમાં 
એક એવા લીડરના પ્રગટ થવાનો તકાદો કરતા હતાં જે કબીલાગત 
ઝટકા ગડબડ 


[૨૮] એકેશ્વરવાદ અને પયગમ્ળરીનો બ્રોદ્ધિક સભૂત 


વેરવિખેરપણાને ખતમ કરીને એક કોમ બનાવી દેત અને દેશોને જીતીને 
આરબોની આર્થિક સમૃદ્ધિ અને વિકાસની વ્યવસ્થા ઊભી કરી દેત - એટલે 
કે એક રાષ્ટ્રવાદી - નેશનાલિસ્ટ લીડર જે એ વખતના તમામ અરબી લક્ષણો 
ધરાવતો હોત. જુલમ, નિર્દયતા, ખૂનામરકી અને દગો-કપટ, એટલે કે દરેક 
શક્ય યુક્તિ દ્વારા પોતાની કોમને સુખી અને સમૃદ્ધ બનાવત અને એક 
સામ્રાજ્ય ઊભું કરીને પોતાની પાછળના લોકો માટે છોડી જાત. આના સિવાય 
એ વખતનો આરબ ઇતિહાસનો કોઈ તકાદો તમે સાબિત કરી શકતાં નથી. 
હેગલની ઇતિહાસની ફિલસૂફી અથવા માર્ક્સના ભૌતિકવાદી એતિહાસિક 
અર્થઘટનના દષ્ટબિંદુથી તમે બહુ બહુ તો આ જ ન્િરણયે પહોંચી શકો છો કે 
એ સમયે એ વાતાવરણમાં એક કોમ અને એક સામ્રાજ્ય ઉભું કરનાર પ્રગટ 
થવો જોઈતો હતો, અથવા પ્રગટ થઈ શકતો હતો. પરંતુ હેગલની અથવા 
માર્ક્સની ફિલસૂફી આ ઘટનાનું કારણ કેવી રીતે આપી શકશે કે એ વખતે 
એ વાતાવરણમાં એવો માણસ પેદા થયો જે ઉત્તમ નૈતિક મૂલ્યો શીખવાડનાર, 
માનવતાને શણગારનાર અને લોકોનું શુદ્ધિકરણ કરનાર અને જહાલતકાળની 
અંધશ્રદ્ધાઓ અને પુર્વગ્રહોને ખતમ કરનાર હતો. જેની નજર કોમ અને વંશ 
અતે દેશની સીમાઓને તોડીને સમસ્ત માનવજાત ઉપર ફેલાઇ ગઈ. જેણે 
પોતાની કોમ માટે નહીં બલકે માનવજગત માટે એક નૈતિક મૂલ્ય આધારિત, 
આધ્યાત્મિક અને સભ્યતા આધારિત અને રાજનૈતિક વ્યવસ્થાનો પાયો નાખ્યો, 
જેણે આર્થિક મામલાઓ અને શહેરી રાજનીતિ અને આંતરષ્ટ્રીય સંબંધોને 
કાલ્પનિક જગતમાં નહીં બલકે હકીકતની દુનિયામાં નૈતિક મૂલ્યોનાં પાયા 
ઉપર કાયમ કરીને દેખાડ્યાં અને આધ્યાત્મવાદ અને ભૌતિકવોદનું એવું 
સંતુલિત મિશ્રણ કર્યું જે આજે પણ હિકમત અને અકલમંદીનો એવો જ 
આદર્શ નમૂનો છે જેમ કે એ વખતે હતો. શું આવા માણસને તમે 
જહાલતકાળના અરબસ્તાનના વાતાવરણની પેદાશ કહી શકો છો ? 

આટલું જ નહીં કે તે માણસ પોતાના વાતાવરણની પેદાશ દેખાતો નથી 
બલકે જ્યારે આપણે તેનાં કારનામા ઉપર વિચાર કરીએ છીએ ત્યારે ખબર 
પડે છે કે તે ટ્થળ અને સમયની સીમાથી મુક્ત છે. તેની નજર સમય અને 
સંજોગોનાં બંધનોને તોડી સદીઓ અને (1/11€1111૫110) મીલીનીયમના પહડદાંને 
ચીરતી આગળ નીકળી જાય છે. તે માનવીને દરેક જમાના અને વાતાવરણમાં 


એકેશ્વરવાદ અને પયગમ્ળરીનો બૌદ્ધિક સબૂત [રલ] 


જુએ છે અને તેના જીવન માટે એવું નૈતિક મૂલ્ય આધારિત અને અમલયોગ્ય 
માર્ગદર્શન આપે છે જે દરેક પરિસ્થિતિમાં સમાન પ્રમાણની સાથે એકદમ બંધ 
બેસે છે. તે એવા લોકોમાંથી નથી જેમને ઇતિહાસે જૂનવાણી ઠરાવી દીધાં છે, 
જેમની પ્રશંસા આપણે માત્ર એ હેસિયતથી કરી શકીએ છીએ કે તે પોતાના 
જમાનામાં સારા પથદર્શક હતાં. સૌથી અલગ અને સૌથી વિશિષ્ટ, તે માનવતાનો 
એવો પથદર્શક છે જે ઇતિહાસની સાથે ગતિ (1/દ1) કરે છે અને દરેક 
જમાનામાં એવો જ આધુનિક (1/06ં€।૧11) દેખાય છે જેવો આની પહેલાંના 
જમાના માટે હતો. 

તમે જે લોકોને ઉદારતાપૂર્વક “ઈ(તિહાસ રચનારાં” (1/ત1૯015 બ [ાંડ- 
101૧/) નો ખિતાબ આપો છો તે હકીકતમાં ઇતિહાસના રચેલાં (€'૯લઞ1પ।'€૬ 
૦ પ141013/) છે. હકીકતમાં ઇતિહાસ રચનાર સમસ્ત માનવ ઇતિહાસમાં ફક્ત 
આ જ એક હસ્તી છે. દુનિયાનાં જેટલાં લીડરોએ ઇતિહાસમાં ક્રાંતિઓ ઊભી 
કરી છે તેમનાં સંજોગો ઉપર સંશોધનાત્મક નજર નાખો. તમે જોશો કે એવા દરેક 
પ્રસંગે પહેલાંથી ક્રાંતિના કારણો ઉદ્દભવી રહયા હતાં, અને તે કારણો પોતે જ 
એ ક્રાંતિની દિશા અને માર્ગ પણ નક્કી કરી રહયા હતાં જેના પ્રગટ થવાનો તે 
તકાદો કરતા હતાં. ક્રાંતિકારી લીડરે માત્ર આટલું જ કર્યું કે સંજોગોના તકાદાને 
શક્તિથી અમલમાં લાવવા માટે એ અભિનેતાનો પાઠ અદા કરી દીધો જેના માટે 
સ્ટેજ અને કામ બન્ને પહેલાંથી નિર્ધારેત હોય. પરંતુ ઈતિહાસ રચનારાં અથવા 
ક્રાંતિ સર્જનારાંના આખાયે સમૂહમાં આ એકલો એવો માણસ છે કે જયાં ક્રાંતિના 
કારણો મોજૂદ ન હતાં ત્યાં તેણે પોતે કારણોને પેદા કર્યા, જ્યાં ક્રાંતિની સામગ્રી 
મોજૂદ ન હતી. ત્યાં તેણે પોતે સામગ્રી તૈયાર કરી, જ્યાં આ ક્રાંતિનો જુસ્સો 
(541 અને અમલ કરવાની ક્ષમતા લોકોમાં ન હતી ત્યાં તેણે પોતે પોતાને 
જોઇતા માણસો તેયાર કર્યા, પોતાના જબરજસ્ત વ્યક્તિત્વને ઓગાળીને હજારો 
લોકોનાં દિલોમાં ઊતારી દીધું અને તેમને એવાં બનાવી દીધાં જેવાં તે બનાવવા 
માગતો'હતો. તેની શક્તિ અને ઇરાદાશક્તિએ પોતે જ ક્રાંતિની સામગ્રી એકત્ર 
કરી, જાતે જ તેનો આકાર અને પ્રકાર નિર્ધારિત કર્યા, અને જાતે જ પોતાના 
ઇરાદાના બળ ઉપર સંજોગોના વહેણને વાળીને એ રસ્તા ઉપર ચલાવ્યું જેની 
ઉપર તે તેને ચલાવવા માગતો હતો. આંવી શાનવાળો ઈતિહાસસર્જક અને આ 
.કક્ષાનો ક્રાંતિ પ્રગટ કરનાર તમને બીજે ક્યાં દેખાય છે ? 


12” એકેશ્રવાદ અને પયગ૫બરીનો બૌદ્ધિક સબૂત 


આખરી ગવાહી 


આવો, હવે એ સવાલ ઉપર વિચાર કરો કે ૧૪૦૦ વરસ પહેલાંની 
અંધારી દુનિયામાં અરબસ્તાન જેવા વધારે અંધકારમય-*દેશના એક ખૂણામાં, 
એક પશુપાલન કરનાર અને વેપાર કરનાર અભણ બદુમાં અચાનક આટલું 
જ્ઞાન, આટલો પ્રકાશ, આટલી શક્તિ, આટલાં કમાલ ગુણો, આટલી જબરજસ્ત 
કેળવાયેલી શક્તિઓ પેદા થઈ જવાનું કયું સ્ત્રોત હતું ? તમે કડો છો કે આ 
બધું તેના પોતાના દિલ અને દિમાગની પેદાશ હતી. હું કહું છું કે જો આ તેના 
જ દિલ અને દિમાગની પેદાશ હતી તો તેણે ખુદાઈનો દાવો કરવો જોઈતો 
હતો અને જો તે આવો દાવો. કરત તો તે દુનિયા જેણે રામને ખુદા બનાવી 
દીધો, જેણે કૃષ્ણને ભગવાન ઠરાવવામાં સંકોચ ન દાખવ્યો, જેણે બુદ્ધને 
પોતાની જાતે ઉપાસ્ય બનાવી લીધો, જેણે મસીહ અ.સ.ને પોતાની મરજીથી 
ખુદાનો પુત્ર માની લીધો, જેણે આગ અને પાણી અને હવા સુદ્ધાંને પૂજી 
નાખ્યાં, તે આવા જબરજસ્ત કમાલોના માલિકને ખુદા માની લેવાથી ક્યારેય 
ઇત્તકાર ન કરત. પરંતુ જુઓ તે પોતે શું કડી રહયો છે. તે પોતાના કમાલોમાંથી 
એકનો શ્રેય પણ પોતે નથી લેતો. કહે છે હું એક મનુષ્ય છું, તમારા જેવો 
મનુષ્ય. મારી પાસે કંઇ પણ પોતાનું નથી. બધું જ ખુદાનું છે અને ખુદાની 
જ તરફથી છે. આ ક્લામ-કુર્અાનિ જેનું ઉદાહરણ લાવવા માટે તમામ માનવજાત 
અશક્ત છે મારી વાણી નથી. મારા દિમાગી કૌશલ્યનું પરિણામ નથી. શબ્દેશબ્દ 
ખુદા તરફથી મારી પાસે આવ્યો છે અને આની પ્રશંસા ખુદાના જ માટે છે. 
આ કામો જે મે કરી દેખાડ્યાં, આ કાયદા જે મેં ઘડયાં, આ નિયમો જે મેં 
તમને શીખવાડ્યાં, આમાંથી કોઈ વસ્તુ પણ મેં પોતે નથી ઘડી. હું કંઇ પણ 
પોતાના અંગત કાબેલિયતથી રજુ કરવા માટે શક્તિમાન નથી. દરેકેદરેક 
વસ્તુમાં ખુદાના માર્ગદર્શનનો મોહતાજ છું. ત્યાંથી જે ઇશારો થાય છે એ જ 
કરૂં છું અને એ જ કહું છું. 

જુઓ, આ કેટલી આશ્ચર્યકારક સચ્ચાઈ છે. કેવી પ્રમાણિક્તા અને 
સત્યપ્રિયતા છે. જુદ્ઠો માણસ તો મોટો બનવા માટે બીજાંના આવાં પરાક્રમોનો 
શ્રેય પણ લેવામાં ખચકાતો નથી જેમનાં અસલ સ્રોતની ખબર સહેલાઇથી પડી 
જાય છે. પરંતુ આ માણસ એ પરાક્રમોને પણ પોતાની સાથે જોડતો નથી જેમને 

જો તે પોતાનાં પરાક્રમો કહેત તો કોઈ તેને ખોટો કહેનાર ન હતો, કેમ કે 
કોઇની પાંસે તેમનાં અસલ સ્તોત સુધી પહોંચવાનું કોઈ સાધન જ નથી. 
સચ્ચાઈની આના કરતાં વધારે ખુલ્લી દલીલ બીજી શું હોઈ શકે છે ? આ 
માણસ કરતાં વધારે સાચો બીજો કોણ હશે જેને એક અત્યંત ગુપ્ન સ્ત્રોતમાંથી 
આવા બેજોડ કમાલો પ્રાપ્ત થાય અને તે બેધડક રીતે પોતાના અસલ સ્ત્રોતનો 
હવાલો આપી દે ? બતાવો શું કારણ છે કે આપણે તેને સમર્થન ન આપીએ? 


-- સમાપ્ત -- 

